



**Палітбюро-2009:
Леанід Анфімаў**

Старонка **7**

**Архітэктура
карупцыі**

Старонка **10**

**У Мінску паляць
аўтамабілі**

Старонка **6**



У НУМАРЫ

**Нічога не падпісаў,
але многа паабяцаў**

Вынікі сустрэчы ў вярхах
АДКБ у Чалпон-Аце.
Старонка 3.

**Аўтамабіль Янукевіча
пратаранілі**

Намеснік старшыні Партыі
БНФ трапіў у шпіталь
непрытомным. Старонка 9.

**Пісьменнікі згналі
цэлюю галерэю**

Восемдзсят чатыры партрэты
літаратараў могуць быць
страчанымі. Старонка 11.

Мышыныя ночы

Дыярыюш Насты Азаркі.
Старонка 12.

**«Ляпісы» запісалі
новы альбом**

Употай ад фанатаў.
Старонка 11.

**«Лукашэнку» можна
садзіць**

І, нарэшце, пра кветкі.
Старонка 9.

«Наша Ніва» з'яўляецца
ў кіёсках у Мінску ў сераду
ад абеда, у рэгіёнах —
у чацвер. На газету можна
і падпісацца — глядзі
старонку 2.

Спецназы Беларусі

Брыгада 3214 ва Уруччы, спецназ у Мар'інай Горцы, групы «Альфа» і «Алмаз», ПМШН, АСАМ... Чым адрозніваюцца паміж сабой гэтыя структуры, хто імі кіруе, што ўваходзіць у іх функцыі? **Старонка 8.**



Новым кіраўніком брыгады спецназа вайсковай часткі 3214 (Уручча) стаў Хазалбек Атабекаў. **Старонка 8.**

Сідорскі адступіў перад Ткачовым

Пастанова №991 аб забароне пасярэдніцтва
адмененая ўвечары ў аўторак.

Яшчэ ўранку 4 жніўня прэм'ер-міністр Сяргей Сідорскі апраўдваў яе. Ён усяго толькі «даручыў ураду ўнесці некаторыя карэкціроўкі» ў пастанову №991. А ўдзень да яе крытыкаў далучыўся памочнік прэзідэнта Сяргей Ткачоў. І ўвечары агенцтва БЕЛТА перадало: «Беларускі ўрад па даручэнні Аляксандра Лукашэнкі разгледзеў сітуацыю, што склалася пасля прыняцця пастановы нумар 991 «Аб нека-

торых пытаннях набывання тавараў на тэрыторыі Беларусі, і сёння яе адмяніў».
Пастанова, якая набыла моц 1 жніўня, выключала пасярэдніцтва з працэсу рэалізацыі юрыдычным асобам тавараў на тэрыторыі Беларусі. З гэтага часу юрасобы мелі набываць тавары толькі ў тых пастаўшчыкоў, якія з'яўляюцца вытворцамі, або іх афіцыйных гандлёвых прадстаўнікоў.
Згодна з ёй, для ўключэння ў

пералік афіцыйных гандлёвых прадстаўнікоў мусова было падаць эканамічнае абгрунтаванне набывання тавараў у пастаўшчыка. Хоць гэта нешта суб'ектыўнае і абсурднае з пункту гледжання рынкавай логікі. Чыноўнікі прысвойвалі сабе права вырашаць за прыватнікаў.
Пастанова выклікала рэзкую крытыку прадстаўнікоў бізнесу, якія запатрабавалі адмены гэтага дакумента.
Тым не менш, прэм'ер-міністр апраўдваў ідэю. «Дайшло да таго, што камплектуючыя, хімічныя матэрыялы, металапрадукцыю сталі завозіць праз пасярэднікаў», — цытавала кіраўніка ўрада агенцтва БЕЛТА.

«Рэспубліка супраць аўтакратыі»: першая прэзентацыя ў Глыбокім

Першая прэзентацыя новай кнігі з серыі «Кнігарня «Наша Ніва» адбудзецца амаль на курорце. Мы маем на ўвазе сталіцу Паазер'я — Глыбокае.
Кніга гісторыка Андрэя Сулімы-Камінскага «Рэспубліка супраць аўтакратыі. Рэч Паспалітая і Расія ў 1686—1697 гадах» апавядае пра перыяд зацішша. Але то было зацішша перад бурай, калі адны бяздарна гублялі шанцы, а другія паслядоўна рыхталі змену ў балансе сіл. Прафесар Джорджтаўнскага ўніверсітэта Суліма-Камінскі — адзін з самых аўтарытэтных спецыялістаў па гісторыі Рэчы Паспалітай.
Таксама можна будзе азнаёміцца з новай кнігай Аляга Латышонка «Нацыянальнасць — Беларусь».
Запрашаем усіх жыхароў рэгіёна і курортнікаў. Сустрэча пройдзе **7 жніўня, у пятніцу, па адрасе: вул. Мінская, 8-1 а 18.00.** Даведкі праз т.: (029) 545-20-36.



**Маршруты па Беларусі:
гэтае салодкае
слова Свіцязь**

Старонка 13.

Працяг на старонцы 4.

Палітолагаў і філосафаў ЕГУ не набірае

Еўрапейскі гуманітарны ўніверсітэт сёлета адмовіўся ад набору студэнтаў на праграмы «Паліталогія і еўрапейскія даследаванні» і «Сацыяльная і палітычная філосафія», а таксама «Тэорыя і практыка сучаснага мастацтва».

Як паведаміў «Нашай Ніве» Александр Каўбаска, прарэктар па вучэбнай працы, па колькасці пададзеных заяваў было прынятае рашэнне у гэтым годзе не набіраць дадзеныя праграмы, бо конкурсу няма.

Рашэнне было прынятае па выніках першага патоку падачы дакументаў. Другі патак пачынаецца 1 жніўня, калі ўжо вядомыя вынікі паступлення ці непаступлення ў беларускія ВНУ.

Абітурыенты, якія падалі дакументы на адмененыя спецыяльнасці, пераразмеркаваныя на другія праграмы. Усе пагадзіліся на прапанаваныя змены.

Рэктар Анатоль Міхайлаў кажа: «Мы жывём у трывожны час. Фінансава-эканамічны крызіс і да нас дайшоў. Усе месцы для беларускіх студэнтаў падтрымліваюцца донарамі. Аднак гэтыя ахвяраванні нестабільныя і не на доўгі час. Мы павінны дбаць пра рацыянальнае выкарыстанне матэрыяльнай падтрымкі. Універсітэт не можа сабе дазволіць набіраць маленькія групы па 5-7 чалавек».

На пытанне, што будзе з выкладчыкамі гэтых спецыяльнасцяў, А.Міхайлаў выказаўся абцякальна. Універсітэт будзе клапаціцца пра іх лёс, аднак «мы павінны думаць пра тое, каб выкладчыцкі склад пераканаўча і пры-



НАСТАСЬЯ ШАМРЭЙ

вабна садзейнічаў папулярызаванні нашых праграм».

Паліталогія ў ЕГУ вылучалася беларускамоўным навучаннем. На ёй выкладалі яркія і незалежныя навукоўцы: Андрэй Казакевіч, Уладзімір Роўда, Дзяніс Мельянцоў. Што да філосафіі, дык гэта было любое дзіця самога рэктара.

Настасся Шамрэй

СЦІСЛА

Начальнік па разгоне

Аляксандр Лукашэнка прызначыў палкоўніка міліцыі Яўгена Полудня намеснікам міністра ўнутраных справаў — начальнікам міліцыі грамадскай бяспекі.

Зваліўся на штыр

На будоўлі жылога дома ў Мінску загінуў рабочы. Няшчасце здарылася на вуліцы Бурдзейнага. 43-гадовы работнік з неасцярожнасці ўпаў, ды і трапіў акурат на штыр.

Чума!

Яе ўспышка зафіксаваная на паўночным захадзе Кітая.

Два чалавекі памерлі ад лёгачнай чумы на паўночным захадзе Кітая. Мяркуюцца, што хварэюць яшчэ 10 чалавек. Улады Кітая ўвялі карантын ў мястэчку Цзыкетань у правінцы Цыньхай. У ім пражывае каля 10 тысяч чалавек. Памерлыя былі суседзямі.

Лёгачная чума — адна з самых небяспечных хвароб. Яна перадаецца праз паветра. Смяротнасць ад яе вельмі

высокая.

Чуму пераносіць грызуны і насякомыя, што кормяцца іх крывёю. У Сярэднявеччы ад чумы, здаралася, гінула палова насельніцтва планеты.

Цягніком да Швейцарыі

Беларуская чыгунка да канца года ўядзе прычэпны бесперасадачны вагон Мінск—Базэль (Швейцарыя). Вагон увядуць у цягнік нумар 11/12 Масква—Варшава—Амстэрдам. Беларускія міжнародныя вагоны выгадна вылучаюцца ўтульнасцю і якасцю абслугі.

Першы эратычны тэлеканал з'явіўся ў Пінску

Такім чынам мясцовы аператар лічбавага тэлебачання спрабуе прыцягнуць глядачоў. Усяго за 3 тысячы рублёў на месяц можна глядзець спецыяльны «Начны канал» з «якаснымі праграмамі для дарослай аўдыторыі».

МБ; БЕЛТА; АГ; Еўрарадыё

Не хлебам адзіным

Патрыярх Кірыла носіць гадзіннік коштам 30 тысяч еўра.



Падчас літургіі на Уладзімірской горцы ў Кіеве фотарэпарцёры зафіксавалі на руцэ патрыярха маскоўскага Кірылы гадзіннік маркі Breguet. Такі каштуе ад 28 да 36 тысяч еўра.

У патрыярха — класічная мадэль Breguet: корпус зроблены з белага

золата, раменьчык — са скуры кракадзіла, механізм аўтаматычны, ёсць будзільнік.

Пры гэтым разынкай візіту патрыярха ва Украіну стала прапаведзь супраць спажывецтва. Ён назваў яго вялікай пагрозай чалавечтву і вывеў яго карані з Захаду. «Калі ўсё грамадства ўстане на дарогу нястрымнага спажывання, дык зямля наша гэтага не вытрымае», — казаў ён.

АГ

Балючае перараджэнне таталітарнага грамадства

Выйшаў новы «ARCHE». №6 за 2009 год цалкам прысвечаны Чэхіі.

Купляйце часопіс «Архе» ў аддзяленнях «Белпошты». А найлепш — падпісвайцеся. Падпісны індэкс 00345.



Не ўсё ў жыцці ў апошні раз

Падпісацца можна праз Рэдакцыю і праз «Белпошту». Мы рэкамендуем — праз Рэдакцыю

Цана падпіскі праз Рэдакцыю на месяц складае 6000 рублёў.

Наша сістэма дастаўкі газеты за 3 гады даказала сваю надзейнасць. Усе тыя, каго такі спосаб атрымання газеты задавальняе, хай застаюцца вернымі такой падпісцы.

Мы зможам дастаўляць Вам газету хутчэй або з той жа хуткасцю, што «Белпошта».

Падпісныя індэксы ў каталогу «Белпошты»: для людзей — 63125, для прадпрыемстваў — 631252.

Падпісацца можна на кожнай пошце. Цана гэтай падпіскі — 8 520 руб. на месяц.

ПАВЕДАМЛЕННЕ

ПВУП "Суродзічы", УНП 190 786 828
МГД ААТ "Белінвестбанк", вул. Калектарная, 11, Мінск, код 764

Рахунак аtryмальніка 3012 206 280 014 Асабовы рахунак

(прозвішча, імя, імя та бацьку, адрас)

Від аплаты	Дата	Сума
За газету "Наша Ніва"		

Агулам

Касір

ПАВЕДАМЛЕННЕ

ПВУП "Суродзічы", УНП 190 786 828
МГД ААТ "Белінвестбанк", вул. Калектарная, 11, Мінск, код 764

Рахунак аtryмальніка 3012 206 280 014 Асабовы рахунак

(прозвішча, імя, імя та бацьку, адрас)

Від аплаты	Дата	Сума
За газету "Наша Ніва"		

Агулам

Касір М.П.

Каб штогдыдзень атрымліваць газету, дасылайце адрасы і грошы за газету. Кошт на месяц — 6 тыс. рублёў.

1) Просім усіх ахвотных чытаць газету паведамляць у Рэдакцыю свае адрасы і тэлефоны. Гэта можна зрабіць праз: тэлефоны: (017) 284-73-29, (029) 260-78-32, (029) 618-54-84, e-mail: dastauka@nn.by, паштовы адрас: 220050, г.Мінск, а/с 537.

2) Просім у бланку банкаўскага паведамлення ці паштовага пераказу дакладна і разборліва пазначыць адрас, у тым ліку паштовы індэкс і код пад'езду.

Дзякуй за ахвяраванні

- Аляксандру Б. з Капільскага раёна.
- Наталлі Л. з Дзятлаўскага раёна.
- М.Б. з Дубровенскага раёна.
- Вользе П., Бернарду П. з Койданаўскага раёна.
- Мікалаю Р. з Навагрудскага раёна.
- В.Ц. са Жлобінскага раёна.
- Міхалу Т. са Слуцкага раёна.
- Аляксандру П. з Новаполацкага раёна.
- М.Х., В.Б. са Шчучынскага раёна.
- Уладзіміру Д. з Барысаўскага раёна.
- Л.В., Сяргею З., А.С., Т.П., М.Д., Г.З., Аляксею К., А.К., Сяргею К., Н.Б., Л.Л., В.Ц., Міхалу Т., Ліліі Б., Веры С., Генадзю Л. з Мінска.
- Чэславу В., Г.Б., Святане К. з Ліды.
- Л.К., Д.П. з Мінскага раёна.
- А.Л., А.Н., Леаніду Д., Канстанціну С., К., Яўгенію К. з Віцебска.
- Л.А., Тадэвушу Ш. з Маладзечанскага раёна.
- Аляксандру М. з Астравецкага раёна.
- Юрасю Н., А.К., Інэсе В. з Аршанскага раёна.
- В.Л. са Смаргонскага раёна.

Лукашэнка нічога не падпісаў, але многа паабяцаў

Кіраўнік Беларусі ўзяў удзел у нефармальным саміце краін-сябраў Арганізацыі дамовы аб калектыўнай бяспецы (АДКБ).

Ён праходзіў у кіргізкай Чалпан-Аце, на беразе маляўнічага возера Ісык-Куль.

Нагадаем, што папярэдняму сустрэчы ў Маскве Лукашэнка праігнараваў праз малочны канфлікт з Расіяй. Менавіта тады павінна было падпісаць пагадненне аб стварэнні Калектыўных сілаператывага рэагавання (КСАР). МЗС Беларусі заяўляў, што без аўтографу Лукашэнкі дадзенае пагадненне не будзе лічыцца легітымным. Тады ж Беларусь павінна была пераняць

старшыніўства ў арганізацыі, але зрабіць гэта вымушана была наша ўсходняя суседка.

Расійскія СМІ паведамляюць, што ў Кыргызстане Дзмітрый Мядзведзеў правёў вельмі ўдалыя сустрэчы. Нягледзячы на тое, што беларускі лідэр так і не падпісаў дамову аб КСАР, тым не менш ён паабяцаў зрабіць гэта бліжэйшым часам. Прычым, без усялякіх умоваў для Расіі. «Камерсант» са спасылкай на ананімныя крыніцы ў Адміністрацыі Мядзведзева адзначае,

Арганізацыя дамовы пра калектыўную бяспеку

вайскова-палітычны саюз, створаны дзяржавамі СНД у маі 1992. Дамова працягваецца аўтаматычна кожныя пяць гадоў. Беларусі не было сярод заснавальнікаў арганізацыі, яна далучылася да АДКБ толькі 31 снежня 1993. На сённяшні момант сябрамі АДКБ з'яўляюцца Армения, Беларусь, Казахстан, Кыргызстан, Расія, Таджыкістан і Узбекістан. Украіна, Малдова, Туркменія да блоку не далучыліся. А Азербайджан і Грузія выйшлі з яго. На думку кіраўніцтва гэтых краін, уцягванне ў блок падрывала б іх абароназдольнасць.

што Лукашэнка не падпісаў дакумент яшчэ ў Чалпан-Аце, каб «не склалася ўражанне, што Беларусь прагнулася пад ціскам Расіі».

Магчыма, спрыяльную ролю ў гэтым адыграла тое, што напярэдадні галоўны санітарны лекар Расіі Генадзь Анішчанка запэўніў, што ніякіх перашкодаў для беларускіх малочных тавараў на расійскіх рынках няма.

Другім станоўчым момант для Расіі сталася тое, што ўдалося дамовіцца з прэзідэнтам Кыргызста-

Да саміту Шанхайскай арганізацыі супрацоўніцтва Расія падышла аслабленай. «Уплыў Кітая ў былых краінах СССР расце, а Масквы — слабне, — мяркуе расійскі аналітык Юрый Салабозаў. — У прыватнасці, менавіта Кітай займаецца пабудовай сістэмы сотавай сувязі ў Беларусі, — звяртае ўвагу ён. — Прытым, што такая сістэма мае падвойнае прызначэнне, яна можа выкарыстоўвацца як сродак радыёлакацыйнага перахопу. Тым самым, фактычна ў цэнтры Еўропы кітайцы будуць мець моцны вузел радыёлакацыйнай разведкі, у параўнанні з якім расійская станцыя ў Баранавічах нашмат слабейшая».

ну Курманбекам Бакіевым аб стварэнні на тэрыторыі краіны яшчэ адной расійскай вайсковай базы. Яна паўстане на поўдні Кыргызстану, а колькасць склад будзе не больш за батальён (350-500 чалавек).

Гэта стала магчыма пасля таго, як Мядзведзеў паабяцаў Бакіеву крыдыт у памеры двух мільярдаў даляраў. На сённяшні момант у Кыргызстане размяшчаецца пяць вайсковых аб'ектаў, якія належаць Расіі. Найбольшым з іх з'яўляецца

авіябаза ў Канце.

Зрэшты, ужо праз пару дзён пасля саміту незадаволенасць размяшчэннем расійскай вайсковай базы ў Кыргызстане выказаў МЗС Узбекістану (таксама сябра АДКБ). На думку ўзбекскага кіраўніцтва, гэта можа прывесці да дэстабілізацыі сітуацыі ў рэгіёне.

Дык можа рана Мядзведзева радавацца? Праз Лукашэнка пагадненне ўсё яшчэ правісае, а тут яшчэ на дыбкі ўстаў Карымаў.

Зміцер Панкавец

Калякін пераплюнуў Лукашэнка

Да прэзідэнцкіх выбараў застаецца блізу паўтара года. Апазіцыйныя палітыкі спрабуюць заручыцца падтрымкай не толькі на Захадзе, але і на Усходзе. Асабліва стараецца ў разыгрыванні «расійскай карты» лідар апазіцыйных камуністаў Сяргей Калякін. Старшыня ПКБ выступіў з шэрагам сутырачлівых заяваў на сайце «Беларускі партызан».

Палітык пазіцыянуе сябе яшчэ большым інтэгратарам за Лукашэнка. Калякін перакананы, што сваёй «няшчырай палітыкай» беларускі лідэр разбурае магчымасць для нармальнага інтэграцыйнага працэсу паміж краінамі. Аднак, на ягоную думку, у Крамлі перакананыя, што сярод апазіцыйных беларускіх палітыкаў няма дружалюбных да Расіі. Лідар камуністаў мае намер развязаць гэтае «памылковае меркаванне».

Заявамі адносна таго, што Беларусь абавязаная прызнаць незалежнасць Абхазіі і Паўднёвай Асецыі, Калякін ужо нікога не здзіўляе. Пра гэта ён гаварыў і год назад.

Затое нечаканым выглядае шкадаванне Сяргея Іванавіча, што па сённяшні дзень так і не была ўведзена адзіная валюта «саюзнай дзяржавы». «У такім выпадку Беларусі было б нашмат прасцей змагацца з эканамічным крызісам. Не было б тых праблем, якія цяпер так няўмела спрабуе вырашыць улада», — гаворыць палітык.

Калякін кажа, што кіраўнік Беларусі проста чарговы раз «кінуў Расію». Асабіста ён так бы не зробіў. «У выпадку прыходу да ўлады мы будзем праводзіць адказную ўнутраную і замежную палітыку. Мы будзем няўхільна выконваць узятыя на сябе абавязкі», — рапартае камуніст.

Зміцер Панкавец



Пятро Краўчанка ў вышыванцы на з'ездзе беларусаў свету.

Пятро Краўчанка

нарадзіўся ў 1950 у Смалявічах. Скончыў БДУ (1972). Кандыдат гістарычных навук. Быў сакратаром Мінскага гаркама КПБ (1985—1990). Першы міністр замежных спраў Беларусі (1990—1994). Дэпутат Вярхоўнага Савета XII і XIII скліканняў. Пасол Беларусі ў Японіі (1998—2002) і Філіпінах (1998—1999). Пасля адстаўкі з дыпламатычнай пасады пэўны час працаваў эканамічным кансультантам у Расіі, выкладчыкам у Беларусі.

Юлія Дарылькіна

Краўчанка не вызначыўся, ці будзе ўдзельнічаць у прэзідэнцкіх выбарах

Ужо некалькі месяцаў ходзяць размовы, што былы міністр замежных спраў Беларусі Пятро Краўчанка можа ўзначаліць БСДП. Палітык нават праводзіў некалькі сустрэч з партактывам у рэгіёнах.

Менавіта дзеля таго, каб спраўдзіць гэтыя чуткі, сябры БСДП сустрэліся з Пятром

Краўчанкам 31 ліпеня. На сустрэчы прысутнічалі Анатоль Сідарэвіч, Вячаслаў Болбат, Валянціна Кудлацкая, Альберт Маркаў.

Пятро Краўчанка падчас размовы заявіў, што яшчэ не вырашыў канчаткова, ці будзе ўдзельнічаць у прэзідэнцкай гонцы. Не было таксама размовы наконт аднаўлення Краўчанкі

ў партыі, паведамляецца ў прэс-рэлізе БСДП.

Падчас правядзення з'езда беларусаў свету журналіст «НН» звяртаўся да Пятра Кузьміча з просьбай аб інтэрв'ю, але былы дыпламат зазначыў, што на дадзеным этапе з прэсай не кантактуе.

ЗП

СЦІСЛА

Беларусь наведзе міністр замежных спраў Італіі

Візіт Франка Фраціні плануецца ў канцы верасня. Ягоны прыезд будзе адказам на візіт у Рым вясной 2009 года Аляксандра Лукашэнкі.

Астаповіч прыпыніў секцыю Сіўчыка

Беларускае таварыства аховы помнікаў прыпыняе дзейнасць мемарыяльнай секцыі. Кіраўнік таварыства Антон Астаповіч кажа, што актыўны секцыі сталі аддаваць прырытэт

палітычнай дзейнасці, што адбілася на яе працы.

Абхазія пакрыўдзілася

Кіраўніцтва Абхазіі разумее, чаму МЗС Беларусі рэкамендавала сваім грамадзянам выконваць грузінскія законы пры

наведванні Абхазіі і Паўднёвай Асецыі, але лічыць, што гэтыя заявы былі зробленыя некарэктна.

Вырак па справе «СБ» сустрэлі апладысмантамі

Мінскі гарадскі суд пакінуў без змен прысуд суда

Савецкага раёна ў дачыненні да рэдакцыі газеты «Советская Белоруссия». Галіне Юбко адмоўлена ў пазове да рэдакцыі.

«СБ» надрукавала артыкул В.Панамарова, прысвечаны групе жанчын — сваячак асуджаных, а таксама нязгодных з рашэннямі судаў.

Адна з іх, Галіна Юбко, звярнулася ў суд, бо палічыла, што артыкул нанёс шкоду яе гонару.

Вырак прысутны ў зале жанчыны сустрэлі апладысмантамі. Іранічнымі. «Гэта быў не суд, а шоу», — сказала жанчыны.

ЗП; Сямён Печанко

Сідорскі адступіў перад Ткачовым

Працяг са старонкі I.

Падчас маніторынгу згаданых аперацый, паведаміў Сідорскі, высветлілася, што розніца ў цане аднаго і таго ж тавару, які рэалізуецца праз пасрэдніцкія структуры і без іх, складае ад 30 да 260%. «Такога быць не павінна», — грывеў прэм'ер. Ён спаслаўся на Камітэт дзяржакантролю, які звяртаў увагу ўрада на гэтыя факты.

Адначасова кіраўнік урада падкрэсліў, што пастанова № 991 датычыць толькі дзяржпрадпрыемстваў і ААТ з доляй дзяржавы ў статутным фондзе. Гэта радыкальна разыходзілася з тэкстам дакумента. Сідорскі фактычна даў першы задні ход.

Усё рэзка змянілася ўдзень. Голас

супраць пастановы падаў выключна ўплывоў памочнік прэзідэнта па пытаннях эканомікі Сяргей Ткачоў. «Калі кажаць пра падключэнне прыватнага бізнесу да рэалізацыі, то я не думаю, што пастанова 991 будзе гэтаму адпавядаць», — заявіў Ткачоў журналістам.


«Тут нешта не прадумана, не супастаўлена з патрабаваннямі жыцця, інтарэсамі сённяшняга дня, — цытавала яго агенцтва Інтэрфакс. — Я не думаю, што гэта актуальная пастанова, якая адпавядае патрэбам краіны ў рэалізацыі прадукцыі».

Пасля такога выпадку стала ясна, што не выключаны кадравыя вывады. Аўтар пастановы прыойдзе на іншую працу. А магчыма, і ўся гэтая гісторыя была адным вялікім падкопам пад аўтарытэт прэм'ер-міністра Сяргея Сідорскага.

Мікола Бугай



Уплыў чалавека-невідзімкі Сяргея Ткачова (у цэнтры) працягвае расці.



Рынак нерухомасці спіць

Лета — традыцыйна спакойны час для рынку нерухомасці. Забарона на выдачу валютных крэдытаў яшчэ больш прыцішыла актыўнасць. Толькі ў канцы жніўня прыезд студэнтаў і пошукі імі таннага жылля скалыхнуць ціхае балота сталічнага жыллёвага рынку. Перадусім з'явіцца попыт на арэнду жылля.

Здыму кватэру

Самы бюджэтны варыянт — запатрабаваны студэнтамі пакойчыкі ў кватэрах. Пакуль што іх можна зняць і за \$60-70 ў месяц. Бліжэй да пачатку навучальнага года самыя танныя прапановы павінны знікнуць.

Цэны на арэнду ўсёй кватэры пачынаюцца ад \$150 у месяц за аднапакаёўку. Элітныя ж кватэры ў цэнтры горада дасягаюць \$2000.

Квадратны метр — за паўгоддзе мінус 37%

Прадаж кватэр пакуль што заціх. Колькасць выстаўленых кватэр складае 9600, але тры месяцы таму было больш — 11 тысяч. Тым часам цэны на другасным рынку жылля працягваюць падзенне. За паўгоддзе сярэдні кошт квадратнага метра кватэр на другасным рынку

жылля знізіўся аж на 37%!

Калі ў пачатку года ён каштаваў у сярэднім \$1900, то цяпер усяго \$1380. Але размова вядзецца менавіта пра сярэдні кошт. Калі прадавец насамрэч зацікаўлены ў продажы сваёй кватэры, ён будзе змушаны увагу пакупніка. Такім чынам, тыповае жыллё сыходзіць за \$1100 за квадратны метр, а кватэры ў зусім старых будынках увогуле прадаюцца па \$1000.

Выходзіць, што цэны апусціліся на ўзровень двухгадовай даўніны.

Новае будаўніцтва

Цэны на квадратны метр у новым доме таксама падаюць. Пакупка кватэры ў толькі што пабудаваным жыллі абыдзецца ад \$870 да \$2000. Зніжэнне цэн за паўгоддзе складала 47%! Сярэдні кошт квадратнага метра зваліўся з \$1850 да \$1250.

Суседзі па сусеце

Калі параўноўваць мінскія цэны з цэнамі ў суседніх сталіцах, аказваецца, што некаторыя праявы выхаду з крызісу ўжо з'яўляюцца. Прынамсі, ва Украіне.

У недасяжнай па дарагоўлі Маскве тэндэнцыя тыя ж, што ў

Мінску. Квадратны метр другаснага жылля за паўгоддзе патаннеў на 35%. Цяпер ён каштуе каля \$4000 (раней — \$5400).

У паўднёвых суседзях тым часам апошнія месяцы адзначаюцца ростам рынку. І хоць за апошнія паўгоддзе зафіксавана агульнае падзенне цэн на кватэры ў Кіеве на 18%, другі квартал даў станоўчы рост у 1,3%. Цяпер квадратны метр каштуе \$2230.

Што далей?

Спецыялісты асперагаюцца даваць прагнозы наконт таго, як будуць паводзіць сябе цэны далей. Змен да пачатку восені рынак не дачакаецца. Кіраўнік Асацыяцыі нерухомасці Мікалай Прасталупаў лічыць, што пакупнікі чакаюць далейшага паніжэння цэн. Але, на ягоную думку, перадумоваў для рэзкага абвалу няма.

Гіганцкія будаўнічыя планы ўрада ў кароткатэрміновай перспектыве ніяк на рынак пакуль не ўплываюць.

ЯМ

Паслугі рээлтараў таннеюць. Іх узнагарода будзе прывязаная да базавай велічыні, а не да еўра. Да таго ж, шматдзетныя сем'і мусяць атрымліваць зніжку ў 50%

Юрый Чыж будзе фармацэўтычны завод у Лагойску

Адзін з найбуйнейшых беларускіх бізнесоўцаў Юрый Чыж звярнуў увагу на фармацэўтычны бізнес. Цяпер ён валодае кампаніяй «Трайпл», рэстаранам «Ракаўскі бровар», гарналыжным комплексам «Лагойск», крамай «Том Тэйлар», футбольным клубам «Дынама» (Мінск).

Зараз у Чыжа з'явіцца і

фармацэўтычны бізнес. На заводзе, што будзецца ў Лагойску, будзе працаваць кампанія «Трайплфарм». Прадпрыемства мае спецыялізавацца на вытворчасці антыбіётыкаў трэцяга і чацвёртага пакаленняў. Плануецца, што праца там атрымаюць 45 чалавек.

Ягор Марціновіч

Юрый Чыж

нарадзіўся ў 1963 у Бярозаўскім раёне. Скончыў Політэхнічны інстытут. Працаваў на МТЗ. У 1992 заснаваў кампанію «Трайпл» (будаўнічае падраздзяленне, вытворчасць сістэмных канструкцый з алюмінію, ПВХ-профіляў, аўтагрузаперавозкі). Валодае рэстаранам «Ракаўскі бровар».

З'яўляецца старшынёй ЗАТ «ФК «Дынама-Мінск», старшынёй Беларускай федэрацыі барацьбы. Жанаты, выхоўвае двух сыноў і дачку.

СЦІСЛА

Пражытковы мінімум павялічыўся на 1%

Цяпер ён складае 249100 рублёў. На гэтыя грошы беларус быццам бы здольны пражыць і падтрымліваць стан свайго здароўя. На 1% узрастуць і сацыяльныя выплаты.

Кавуны і дыні з Гомельшчыны

Кавуны і дыні будуць вырошчваць у прамысловых маштабах. Па меркаванні айчынных акадэмікаў, беларускае надвор'е стала прыдатным для іх.

Незаконныя завышэнні

Мінгарвыканкам выявіў шматлікія выпадкі завышэння цэн. Каля 70% правяраных прадпрыемстваў дапускалі парушэнні. Напрыклад, на

рыбу завышэнні даходзілі да 8 тысяч рублёў за кілаграм.

Даеш беларускі Dirol!

Канцэрн «Белдзяржхарчпрам» правядзе перамовы з кампаніяй «Dirol» аб арганізацыі ліцэнзійнай вытворчасці жуйкі ў Беларусі.

Падаткі ўпарадкаюць

Працоўная група пры Саўміне прапанавала шэраг падатковых спрашчэнняў. Мяркуюцца перавесці дробныя кампаніі на штоквартальную аплату ПДВ, адмяніць падатак на выкід брудных рэчываў ад аўтамабіляў, выплаты ў фонд падтрымкі сельгасвытворцаў і мясцовы падатак з продажу тавараў.

ЯМ

Памёр у сне, не вынес паразы

56-гадовы Юры Курненин быў з легендарнага мінскага «Дынама» — 1982.



30 ліпеня на 56-м годзе жыцця не стала легендарнага беларускага футбаліста Юрыя Курненина. Чэмпіёна Савецкага Саюза 1982 года ў складзе мінскага «Дынама». Як паведамляецца, ён памёр проста ў сне.

Юры Курненин нарадзіўся 14 чэрвеня 1954 года ў расійскім Арэхава-Зуева, дзе і пачаў займацца футболом. Замацавацца ў маскоўскім «Дынама» Курненин так і не змог. Яго, а таксама Юрыя Пудышава, выправілі на падмогу мінскім аднаклубнікам.

Гэта было ў 1976 годзе. Праз два гады ў каманду прыйшоў трэнер Эдуард Малафееў, і ў Мінску пачалося стварэнне зусім новай каманды. Курненину адводзілася ў ёй адно з ключавых месцаў.

У 1982 годзе малады мінскі клуб нечакана стаў першым у СССР. Курненин таксама ўвайшоў у той год у гісторыю. У адной з гульняў першынства з алмацінскім «Кайратам» абаронца мінчан забіў тры галы. Гэта быў адзіны хет-трык абаронцы ў чэмпіянаце Савецкага Саюза! Да Курненина падобным неадзначыўся ніхто.

Быў аўтарам першага беларускага гола ў еўракубах. Забіў яго са штрафнога ў вароты швейцарскага «Грасхопера».

У 1983 годзе Курненина зрабілі капітанам «Дынама», тады клуб заваяваў бронзавыя медалі. Кар’еру футбаліст скончыў у 1987 годзе. За час выступлення ў вышэйшай лізе СССР Курненин правёў 265 матчаў і забіў 19 галоў, тройчы трапіў у склад 33 найлепшых гульцоў першынства.

Трэнерскую кар’еру Курненин пачынаў у брэсцкім «Дынама». У першым чэмпіянаце незалежнай краіны

берасцейцы заваявалі бронзавыя медалі. Болей каманда з горада над Бугам на п’едэстале ніколі не падымалася.

Аднак праз нейкі час трэнер з’ехаў з краіны, працаваў у Расіі.

Таксама ў ягонай біяграфіі прысутнічае надзвычай экзатычная старонка — у 1996 годзе ўзначальваў

Курненин адзіны з абаронцаў зрабіў хет-трык у чэмпіянатах Саюза.

нацыянальную зборную Сірыі.

У 1999 годзе Курненин зноў вярнуўся ў Беларусь. Трэнераваў мінскае «Дынама», дапамагаў у салігорскім «Шахцёры».

У 2005 годзе Курненин прыняў прапанову свайго колішняга партнёра Анатоля Байдачнага дапамагаць яму ў нацыянальнай зборнай Беларусі.

Ад лютага 2006 года Курненин узначаліў моладзевую зборную краіны. Каманда пад ягоным кіраўніцтвам выйшла на чэмпіянат Еўропы, які прайшоў месца таму. Там, праўда, гульня не ўдалася. Газеты і чыноўнікі Курненина скублі, ён балюча перажываў.

Юры Курненин — трэці футбаліст залатога складу мінскага «Дынама», які пайшоў з жыцця. У 1989 годзе не стала Аляксандра Пракапенкі, яму было 36 гадоў (гарэлка). У 1992 годзе ў Берліне ва ўзросце 32 гадоў памёр Віктар Янушэўскі (сэрца). Сыходзяць легенды.

Зміцер Панкавец



Георгій Кандрацьеў: З Курнениным гулялася прыгожа

Партнёрам Юрыя Курненина па складзе мінскага «Дынама» 1982 года быў нападаючы Георгій Кандрацьеў. Яшчэ да нядаўняга часу гэты трэнерскі тандэм узначальваў моладзевую зборную Беларусі. Старэйшы Курненин быў галоўным трэнерам, а малодшы Кандрацьеў яму дапамагаў. Менавіта Кандрацьеў і стаў пераёмнікам Курненина на гэтай пасадзе.

Георгій Кандрацьеў: З Курнениным гулялася лёгка, добра, прыгожа. Шмат галоў забіў з ягоных перадач. Старэйшыя «дынамаўцы» цудоўна сустрэлі нас, маладзёўшых, у калектыве, у тым ліку і Курненин. Не было нейкага размежавання, што вольна маладзёўшых, а вольна старэйшых. Была выдатная атмасфера ўнутры калектыву... Вось літаральна ўчора размаўлялі. Юры нават жартаваў. На шмат якіх тэмы гаварылі. І не было абсалютна ніякіх пасылаў, што здарыцца трагедыя.

Гутарыў Зміцер Панкавец

У Мінску гараць аўто

Ад 28 ліпеня ў Мінску згарэла паўдзсятка аўтамабіляў. Першае здарэнне адбылося 28 ліпеня ва Уруччы, на вуліцы Гарадзецкай. Тады ўночы адначасова згарэлі два легкавікі, прыпаркаваныя побач, — «Mazda CX7» і «Hyundai Terracan». Па гэтым факце РУУС Першамайскага раёна ладзіць праверку. Паводле папярэдняй інфармацыі, прычынай здарэння стала ўзгаранне рухавіка аднаго з аўтамабіляў. Па словах жа некаторых відавочцаў, гарэць пачало паміж легкавікамі.

Наступны падобны інцыдэнт здарыўся 30 ліпеня а 2-й ночы ў завулку Клумава — загарэўся легкавік «Рэно». Справай займаецца Партызанскае РУУС. Адзін з відавочцаў пажару паведаміў парталу TUT.BY, што капот «Рэно» гарэў, нібы абліты бензінам.

А 31 ліпеня ўночы згарэў мікрааўтобус «Фольксваген». Здарылася гэта на вуліцы

Пляханова. На форуме Онлайнэра паведамляецца пра словы відавочцаў, што нібыта падпал здзейснілі неведомыя. У Ленінскім РУУС «Нашай Ніве» пацвердзілі інфармацыю пра пажар, зазначыўшы, што да іх паступіла заява ўладальніка аўто, аднак падрабязнасцяў здарэння не паведамілі.

І гэта яшчэ не ўсё. 2 жніўня пад вечар побач з касамі стадыёна «Дынама» гарэў «Мерседэс». На наступны дзень у сеціве на форумах з’явілася паведамленне пра спалены легкавік на вул. Волаха. Звяртае ўвагу настрой многіх наведнікаў тых форумаў — неспрыхаваная агрэсія на адрас аўто з рэгіянальнымі нумарамі.

Сярод прычын, па якіх легкавік можа сам загарэцца, адмыслоўцы называюць няспраўнасць электраправодкі і паліўнай сістэмы.

Сямён Печанко



Першымі ахвярамі агню сталі Mazda CX7 і Hyundai Terracan на вуліцы Гарадзецкай.



Скайп можа знікнуць

Паміж стваральнікамі праграмы і яе ўладальнікамі (з 2005 года гэта аўкцыённая кампанія eBay) выспеў канфлікт.

Нягледзячы на продаж, правамі на Р2Р-тэхналогію, на якой і пабудавана праца праграмы, па-ранейшаму валодаюць распрацоўшчыкі — Ніклас Зенстром і Янус Фрыс.

Іхняя кампанія Jotid Ltd збіраецца стварыць свой VoIP-сэрвіс, і, адпаведна, забараніць выкарыстанне сваіх тэхналогій у Skype. Фактычна гэта зробіць яго непрацоўным.

eBay ужо распачалі працу над новым праграмным забеспячэннем, аднак хутчэй за ўсё яно будзе занадта дарагое і наўрад ці будзе працаваць вельмі якасна.

Знікненне Skype стане цудоўнай навіной для аператараў мабільнай сувязі (у Расіі, напрыклад, сотавыя кампаніі тыздзень таму абвясцілі праграме сапраўдную вайну). Праўда, даследчыкі мяркуюць, што гэта стане штуршком для развіцця іншых перспектывных VoIP-сэрвісаў (напрыклад, Google Voice).

МП; onliner.by

Качынская, Вайда і Занусі спаткаліся з навучэнцамі Беларускага ліцэя

Паводле традыцыі, якая існуе пяты год, Беларускі ліцэй пачаў свой чарговы навучальны год летняй сесіяй у Польшчы.

Сёлета ў ліцэй склад вучняў абнавіўся амаль напалову, і большасць упершыню мае магчымасць скарыстацца з гасціннасці варшаўскага Клуба каталіцкай інтэлігенцыі і ўладаў вольнага места Гданьска.

Акрамя планавых заняткаў, ліцэйцы ўжо мелі мажлівасць спаткацца з жонкай прэзідэнта Польшчы Марыяй Качынскай, віцэ-прэзідэнтам Варшавы Уладзімежам Пашынскім, варшаўскім арцыбіскупам Казімежам Нычам, сусветна вядомымі кінарэжысёрамі Кшыштавам Занусі і Анджэем Вайдам. Апошні быў госцем унікальнай беларускай установы назаўтра пасля прагляду ўсім складам Ліцэя ягонага перадапошняга фільма «Катынь».

Знакаміты госць адказаў больш як на 25 пытанняў вучняў і выкладчыкаў ліцэя, перадаў у падарунак ліцэйстам набор дыскаў са сваімі самымі вядомымі фільмамі, адмыслова паставіўшы на кожнай аўтаграф.

Ліцэйцы наведалі шэраг варшаўскіх музеяў, а таксама выязджалі на экскурсіі ў Белавежскую пушчу, Чанстахову, Кракаў і Асвенцім. Цяпер іх летняя сесія працягваецца ў Гданьску.

ЛБ

Беларускі гуманітарны ліцэй імя Якуба Коласа

У свой час быў пілотнай беларускамоўнай установай якаснай адукацыі. Лукашэнкаўцы юрыдычна ліквідавалі яго ў 2004 годзе па палітычных матывах. Пасля гэтага педагогі захоўваюць сваю ўстанову адукацыі нефармальна, з апорай на асяродкі незалежнага грамадства і на грошы бацькоў, што аддаюць перавагу незалежнай адукацыі.

Спецназам будзе кіраваць Хазалбек Атабекаў

Новым кіраўніком 3-й асобнай Чырванасцяжнай брыгады спецназа вайскавай часткі 3214 (Уручча) стаў Хазалбек Бахцібекавіч Атабекаў, паведанні «Нашай Ніве» прэс-сакратар

Хазалбек Атабекаў

у 1990 скончыў Мінскае вышэйшае вайскава-палітычнае агульнавайскавае вучылішча. У 2005 Атабекаў быў узнагароджаны медалём «За бездакорную службу», у той час ён з'яўляўся начальнікам аддзялення баявой падрыхтоўкі в/ч 3214. У жніўні 2007 новаму кіраўніку спецназа было прысвоена званне палкоўніка.

унутраных войск Сяргей Кабаковіч. Брыгада стала вядомай тым, што ёй кіраваў Дзмітры Паўлічэнка. Той самы, які затрымліваўся па падзэрэнні ў датычнасці да палітычных выкраданняў.

Змена звязаная з тым, што былы кіраўнік спецназа Юры Караеў пайшоў на павышэнне. Цяпер ён займае пасаду першага намесніка начальніка аператыўнай і баявой падрыхтоўкі ўнутраных войск МУС. Караеў быў начальнікам спецназа менш за год. Да

гэтага брыгадай камандаваў Паўлічэнка.

Былы кіраўнік мінскага спецназа Падабед цяпер узначальвае асабістую ахову вядомага бізнэсоўца Юрыя Чыжа.

У ліпені летасць асцін Юры Караеў узначаліў Мінскі полк міліцыі спец-

наза ГУУС Мінгарвыканкама. Ён змяніў Юрыя Падабеда, у якога нібыта ўзніклі праблемы са здароўем.

Дарэчы, цяпер Падабед узначальвае асабістую ахову вядомага бізнэсоўца Юрыя Чыжа.

А літаральна праз два з паловай месяцы Караеў атрымаў новае прызначэнне. Ва ўручанскі спецназ ён прыйшоў на месца Дзмітрыя Паўлічэнка. Замест сябе ж пакінуў Аляксандра Лукомскага.

Зміцер Панкавец

Шэсць спецназаў як мінімум

Амаль кожны ведае, што ёсць спецназ ва Уруччы, Мар'інай Горцы, Мінску, ёсць групы «Альфа» і «Алмаз». Аднак мала хто ведае, чым адрозніваюцца паміж сабой гэтыя структуры, хто імі кіруе, што ўваходзіць у іх функцыі. «Наша Ніва» прапануе кароткі агляд асноўных беларускіх спецпадраздзяленняў.

Уручанская брыгада спецназа

Трэцяя асобная Чырванасцяжная брыгада спецназа (в/ч 3214, Уручча) была сфармаваная ў 1990-я гады на базе 334 палка 120-й дывізіі. Яна падрыхтаваная як для разгону вулічных акцый, так і для ўдзелу ў спецыяльных аперацыях. Гэта ўдарная частка Унутраных войск. Яе колькасць блізу 1500-2000 чалавек. У складзе часткі некалькі падраздзяленняў — батальёны спецыяльнага прызначэння, Спецыяльны атрад хуткага рэагавання (СОБР) і падраздзяленні забеспячэння.

Асноўнымі задачамі брыгады з'яўляюцца барацьба з тэрарызмам, дзеянні пры ўзнікненні надзвычайных сітуацый, баявая падрыхтоў-

вая падрыхтоўка, атлетычная гімнастыка, кросы. Вельмі вялікае значэнне надзяляецца стральбе з розных відаў зброі, а таксама тактычна-спецыяльнай падрыхтоўцы па дзеяннях у розных сітуацыях.

Варта адзначыць, што большасць шараговых байцоў знаходзіцца ў брыгадзе год ці паўтара. Гэта звычайны тэрмін службы ў войску.

Менавіта Паўлічэнка фігураваў у справах Захаранкі і Ганчара — пакуль тыя справы расследаваў КДБ. У 2000 годзе Лукашэнка адставіў старшыню КДБ Мацкевіча і генпракурора Бажэлку, і ўсё ўстала.

ПМСП = АМАП

Мінскі полк міліцыі спецыяльнага прызначэння быў сфармаваны восенню 2005 года, незадоўга да прэзідэнцкіх выбараў. ПМСП быў створаны на базе АМАПа, і ўзначаліў яго Юры Падабед. Як тлумачыў тагачасны на-

Галоўная мэта палка — ахова масавых акцый.

чальнік ГУУС Мінгарвыканкама Анатолий Куляшоў (сённяшні міністр унутраных справаў), галоўная мэта стварэння палка заключалася ў ахове грамадскага парадку ў час правядзення розных масавых акцый.

Па ягоных словах, байцы гэтага падраздзялення павінны быць падрыхтаванымі да катаклізмаў, катастрофаў, аварый прыроднага і тэхнагеннага характару. Трэцяй прычынай Куляшоў назваў тое, што стварэнне палка дасць магчымасць іншым супрацоўнікам міліцыі выконваць свае непасрэдныя абавязкі. Супрацоўнікі палка носяць форму чорнага колеру. Менавіта яны ў асноўным удзельнічалі ў разгоне вулічных акцый, у тым ліку Плошчы.



Колькасць спецпадраздзяленняў у Беларусі расце.

Ударная частка Унутраных войск.

ка на выпадак узнікнення ваеннай небяспекі. У мірны час байцы брыгады выконваюць функцыі па ахове грамадскага парадку. Часта прадстаўнікі брыгады выязджаюць на заданні і за межы Мінска. Напрыклад, ахоўваюць «Славянскі базар».

Падчас вулічных акцый апазіцыі ўручанскую брыгаду звычайна трымаюць на падстрахоўцы. Іх выкарыстоўваюць толькі ў крайніх выпадках, калі з дэманстрантамі не можа справіцца ПМСП. Некалькі разоў байцы Паўлічэнка былі заўважаныя падчас мінулых прэзідэнцкіх выбараў.

Сам Паўлічэнка, будучы камандзірам брыгады, неаднаразова заяўляў, што стараецца выходзіць байцоў у «духу правааслаўя». На тэрыторыі часткі ёсць храм.

Вельмі вялікае значэнне адводзіцца баявой падрыхтоўцы, яна ў разы больш жорсткая, чым у іншых вайсковых частках. У праграме — акрабатыка, рукапашны бой, сіла-

ПМСП быў створаны з асабістай просьбы Юрыя Падабеда, які скардзіўся на тое, што ў краіне ўвесь час расла колькасць мерапрыемстваў, якім патрэбная была ахова. Нашмат быў павялічаны і штат.

Цяпер кіруе ПМСП Аляксандр Лукомскі. Ён скончыў Ленінградскае вышэйшае палітычнае вучылішча ўнутраных войскаў (1992), Акадэмію міліцыі (1998), камандна-штабны факультэт Ваеннай акадэміі (2002). Да гэтага ўзначальваў сталічную міліцэйскую брыгаду ўнутраных войскаў (в/ч 5448).

Мар'іна Горка

Пад Мінскам, у Мар'інай Горцы (Пухавіцкі раён), існуе 5-ая асобная брыгада спецыяльнага прызначэння. Але гэта не Унутраныя войскі. Мар'інагорскі спецназ адносіцца да Міністэрства абароны.

Фармаванне брыгады пачало адбывацца ў 1962 годзе.

За савецкімі часамі байцы дасягнулі ўзроўню падрыхтоўкі, які адпавядаў атраду «Вымпел» КДБ СССР. Байцы з Мар'інай Горкі прымалі актыўны ўдзел у афганскім канфлікце. Праз два гады пас-

ля вываду адтуль дэсантнікі з Мар'інай Горкі зноў трапілі на вайну. Амаль цалкам брыгада (805 чалавек) пад камандаваннем палкоўніка Барадача знаходзіліся ў Арменіі.

31 снежня 1992 года былыя савецкія спецназаўцы прысягнулі на вернасць Беларусі. Асноўнымі накірункамі падрыхтоўкі сённяшніх байцоў у частцы з'яўляецца дыверсійная дзейнасць і выведка. Выведчыкаў вучаць пераадолюваць балоты, водныя перашкоды, лясы. Для гэтага часта праводзяцца вучэнні ў лясах. Па дзесяць сутак яны знаход-

баку Канстытуцыі, супраць Лукашэнка.

«Алмаз»

Фактычна з «Алмаза» і пачынаўся беларускі спецназ у канцы 1980-х гадоў. Праўда, тады гэтае падраздзяленне мела назву «Беркут», і асноўным назначэннем была арганізацыя атрадаў турэмнага

Служаць у «Алмазе»

і жанчыны — перамоўшчыцы і снайперкі.

антытэрору. Яны былі створаныя і ў іншых савецкіх рэспубліках.

Цяпер жа гэта своеасаблівы атрад хуткага рэагавання. У 1994 годзе тагачасны кіраўнік «Беркута» і будучы міністр унутраных справаў Уладзімір Навумаў выступіў з ініцыятывай перайменаваць спецпадраздзяленне ў «Алмаз». У памяты для байцоў Навумаў некалі напісаў: «Заўсёды помні, што супрацоўнік спецпадраздзялення павінен быць чысты і цвёрды, як алмаз».

У 2002 годзе базу «Алмаза» адкрываў асабіста Аляксандр

Лукашэнка.

У выпадку трывогі «алмазавец» павінен прыбыць на базу цягам 5-7 хвілін. А цягам 20 хвілін на месца здарэння ў любую кропку краіны адпраўляюцца разведка і баявая група. Яшчэ праз 20 хвілін следам выязджае другая група.

У функцыі «алмазаўцаў» уваходзіць змаганне з тэрарыстычнай дзейнасцю, вызваленне закладнікаў, абясшкодванне выбуховых рэчываў. «Алмазаўцы» некалі затрымлівалі ў Мінску падазраваных у забойстве расійскага журналіста Пола Хлебнікава.

«Алмазавец» павінен трэніравацца не меней трох разоў у тыдзень. Гэта не толькі спартовыя практыкаванні, але прыкладныя, калі байцы ідуць на бар'еры, лазы, лесвіцы ў поўнай экіпіроўцы.

У асноўным у «Алмаз» трапляюць афіцэры з аналагічных падраздзяленняў Міністэрства абароны, міліцэйскага спецназа, службы аховы кіраўніка дзяржавы, пагранічных войск. Як правіла, гэта людзі, якія аддалі службе не менш за пяць гадоў і ўжо ўдзельнічалі ў спецаперацыях. Служаць у «Алмазе» і жанчыны — перамоўшчыцы і снайперкі.

Акурат супрацоўнікі «Алмазу» збілі 2 сакавіка 2006 года кандыдата ў прэзідэнты Аляксандра Казуліна. Байцы гэтага ж атрада затрымлівалі сёлета Мікалая Аўтуховіча і ягоных паплетнікаў. Менавіта былыя «алмазаўцы» былі асуджаныя на справе знікнення тэлеаператара Дзмітрыя Завадскага.

«Алмаз» узначальвае палкоўнік Мікалай Карпяноў. Ён быў яшчэ ў «Беркуце», калі з 1992 да 1994 года з'яўляўся камандзірам баявой групы падраздзялення. У 2003 годзе Карпяноў вярнуўся ў «Алмаз» у якасці камандзіра.

«Альфа»

Група «Альфа» пры Камітэце дзяржаўнай бяспекі СССР была створаная яшчэ ў 1974 годзе. У сакавіку 1990 тагачасны галоўны чэкіст Саюза Кручкоў падпісаў указ аб дадатковым увядзенні групы «Альфа» з дыслакацыяй у Мінску. Сярод мэтай стварэння групы называліся лакалізацыя і папярэджанне тэрарыстычных і экстрэмісцкіх акцый, асабліва небяспечных злачынных праяваў, якія паг-

Да 1992 года яна падпарадкоўвалася наўпрост Маскве.

ражаюць бяспецы краіны. Першапачаткова група дзейнічала і на балтыйскія краіны.

Цікава, што аж да студзеня 1992 года «Альфа» знаходзілася ў прамым падпарадкаванні галоўнага ўпраўлення пры прэзідэнце СССР. Толькі потым увайшла ў структуру беларускага КДБ. Байцы «Альфы» забяспечваюць фізічную абарону і бяспеку

беларускага кіраўніцтва і высокіх замежных гасцей. У новыя абавязкі таксама ўвайшла барацьба з незаконным вывазам каштоўных металаў, матэрыяльных і гістарычных каштоўнасцяў за межы краіны.

Пры стварэнні «Альфы» перавага аздавалася афіцэрам-афганцам, вядзевэшнікам, прафесійным спартоўцам. Цяпер вышэйшая адукацыя і служба ў войску абавязковыя для кандыдатаў. Таксама ўвага надаецца здольнасці выносіць вялікія псіхалагічныя і фізічныя нагрузкі. Узрост байцоў — 30-35 гадоў.

Адзначаецца, што цякучка кадры ў «Альфе» вельмі малая. Для таго, каб стаць сапраўдным прафесіяналам, патрэбна чатыры-пяць гадоў. Увесь гэты час баец знаходзіцца на другіх-трэціх ролях. Адна поўная экіпіроўка «альфаўца» (бронекамізэлька, шалом, зброя, боепрыпасы) важаць больш за 20 кілаграмаў.

Дэпутат Вярхоўнага Савета XII склікання ад БНФ Сяргей Навумчык у сваіх успамінах сцвярджае, што менавіта супрацоўнікі «Альфы» збівалі дэпутатаў ад апазіцыі, якія абвясцілі галадоўку ў авальнай зале.

Нейкі час хадзілі чуткі, што байцы «Альфы» атрымлівалі ваенны досвед у Чачні, але кіраўніцтва групы ўпарта гэта адмаўляе. Кіраўніком групы «Альфа» з'яўляецца палкоўнік Мікалай Івінскі.

Пагранічны спецназ

Свой спецназ існуе і ў пагранічнікаў. Гэта Асобная служба актыўных мерапрыемстваў, ці не самае закрытае і малавядомае спецпадраздзяленне.

АСАМ з'явіўся ўжо пасля развалу Савецкага Саюза, у 1993 годзе. Першым начальнікам быў Генадзь Нявыглас. Найперш стварэнне спецпадраз-

З АСАМа пачыналіся кар'еры Нявыгласа, Рачкоўскага, Віктара Лукашэнкі.

дзялення тлумачылася барацьбой з нелегальнай міграцыяй. У асноўным, грамадзян з азіяцкіх краін у Еўропу. Менавіта гэта і было першай задачай. Пазней з'явіліся новыя — барацьба з эканамічнай злачыннасцю і наркатрафікам, супрацьдзеянне транзітнаму тэрарызму і гандлю людзьмі.

Праверка будучага асамаўца доўжыцца ад году да двух. Цягам гэтага часу з асаблівай увагай правяраюць паслужны спіс байца, усіх блізкіх і далёкіх сваякоў. Сярэдні ўзрост афіцэраў 33 гады. На форменным шаўроне байца АСАМа — два скрыжаваныя мячы і ружа вятроў на фоне контуру краіны.

У свой час АСАМ узначальваў сённяшні старшыня Пагранічнага камітэта Ігар Рачкоўскі. А служылі ў спецпадраздзяленні старэйшыя сыны Лукашэнкі — Віктар і Дзмітрый.

Зміцер Панкавец

усяго патроху

Бусік пратараніў аўтамабіль Янукевіча

Намеснік старшыні Партыі БНФ трапіў у шпіталь непрытомным.

Намеснік старшыні Партыі БНФ Аляксей Янукевіч трапіў у аўтакатастрофу. 2 жніўня ён позна вечарам вяртаўся на аўтамабілі дадому ў Чыжоўку. Здарэнне адбылося на калыцы каля аўтавакзала «Усходні».

«Па шчырасці, я нічога не памятаю. Ад удару адразу страціў прытомнасць. Толькі потым мне расказалі, што ў аўтамабіль ўрэзаўся бусік, за стэрном якога сядзеў п'яны кіроўца. Ён нёсся на чырвонае святло», — кажа А.Янукевіч.

Палітык атрымаў чэрапна-мазгавую траўму. Доктары наклалі швы. Аляксей скардзіцца, што галава крыху баліць. «Увогуле, калі прыйшоў у сябе, то не зразумеў, ці гэта адбываецца са мной насамрэч, ці гэта сон.

Было шмат крыві, я ў хуткай дапамозе. Доўга не мог зразумець, што да чаго», — расказвае намеснік старшыні Партыі БНФ.

Цяпер Янукевіч знаходзіцца ў 10-й бальніцы ў Чыжоўцы. Зычым хлопцу выздаравець як найхутчэй.

ЗП



«Лукашэнка» можна садзіць

Бел-чырвона-белыя гладыёлусы, названыя ў гонар кіраўніка Беларусі, разыходзяцца ў нашай краіне на ўра.



«Праваслаўнае свята».

Часопіс «Гаспадыня» ўпэўнівае, што менавіта «Лукашэнка» стаў ад-

ным з самых папулярных у Беларусі. Садавод Людміла Курэйка з Пружанскага раёна яго называе найлепшай навінкай. Як і астатнія гладыёлусы, «Аляксандр Лукашэнка» непатрабавальны. Яго можна вырошчваць на лецішчы.

Кожны сорт мае свой умоўны нумар. Напрыклад, «Аляксандр Лукашэнка» — 401.С. Якое значэнне маюць гэтыя лічбы, растлумачыў мінскі садавод Іван Нічэпарук.

— З першай лічбы кода можна зразумець, што гладыёлус буйны (12-14 см у дыяметры), наступныя дзве расказваюць пра бела-чырвоны колер. «Аляксандр Лукашэнка» мае катэгорыю «С», значыцца, ён расцітае праз сярэдні тэрмін, 86-90 дзён. У суквецці 20 бутонаў, 8 альбо 9 з іх адкрытыя.

Ягор Марціновіч



«Надоело говорить?» — «Размаўляй!»

Навучэнец Бабруйскага аўта транспартнага каледжа стварыў беларускамоўны сайт знаёмстваў.

«Надоело говорить?» — «Размаўляй!» — дэвіз праекта. Яго стваральнік — 18-гадовы Зміцер Сакун.

«Я — шыкоўная жанчына»

Зульфія Асадава — дзяўчына, якая прыйшла на начную дыскатэку проста адпачыць з сяброўкамі, а выйшла адтуль з запрашэннем да ўдзелу ў конкурсе — «Міс цыцкі-2009», ды яшчэ і перамагла ў ім.

Цяпер ўласніца чацвёртага памеру раздае інтэрв'ю. «Мой тата азербайджанец. Таму наўрад ці ён зразумее мой учынак правільна. Таму і застаецца спадзяванца, што фатаграфіі яму на вочы не трапяць, — сказала красуня ў гутарцы для «Звязды». Затое мама ў Зульфіі — беларуска. Яна мае іншыя погляды на жыццё і дачкой ганарыцца.

А каханы? «Калі ён даведаўся, дзе я ўдзельнічала, ды яшчэ і перамагла, сказаў, што я ў яго шыкоўная жанчына».



СЦІСЛА

Ярмошыну не пусцілі ў Еўрасаюз

Старшыня Цэнтрвыбаркама Лідзія Ярмошына, якой па-ранейшаму забаронены ўезд у краіны Еўрасаюза, ездзіла на мясцінах свайго юнацтва — пабывала ў Калінінградзе, піша газета «Тут і цяпер».

Нагадаем, што Лідзія Міхайлаўна скончыла юрыдычны факультэт Калінінградскага ўніверсітэта.

Архітэктурна карупцыя

Рознымі спосабамі незаконна нажываўся архітэктар у райцэнтры Свіслач.

Прысуд за атрыманне хабару вынесены былому дырэктару КУП «Праектнае бюро пры галоўным архітэктару Свіслацкага раёна» Уладзіміру Варанко. «Дадатковыя заробкі», якія кіраўнік бюро атрымліваў з 2006 да 2008 года, расцанілі паводле Крымінальнага кодэкса як «Хабар», «Перавышэнне службовых паўнамоцтваў» і «Махлярства». Агулам гэта пацягнула на 8 гадоў пазбаўлення волі.

Крымінальная справа была распачатая 4 снежня 2008 года

паводле артыкула 430 ч.1 КК (атрыманне хабару). Паводле следства, хабар ён браў за паскораны выраб праектна-каштарыснай дакументацыі на будаўніцтва прыватных жылых дамоў. Напрыклад, за распрацоўку дакументацыі для будаўніцтва жыллага дома ў пасёлку Паўднёвы Гродзенскага раёна і скарачэнне тэрмінаў распрацоўкі ён атрымаў ад А.Шышлякова суму ў памеры 600 тыс. рублёў.

Усяго за перыяд з лютага 2006 г. па красавік 2008 г. абвінавачаны атрымліваў хабар ў сумах ад 300 да 800 тыс. рублёў. Такім чынам, ім было атрымана 9 200 000 рублёў. Акрамя таго, у кастрычніку 2005 г. Варанко атрымаў 150 тысяч за правядзен-

не тапаграфічных здымкаў дома, якія насамрэч не праводзіліся. Але больш за ўсё прадстаўнікоў праваахоўных органаў абуралі не факты атрымання хабару, а факт навучання дачкі Варанко за кошт праектнага бюро.

У 2002 годзе Уладзімір Варанко ад імя прадпрыемства, якое ён узначальваў, заключыў дамову з Гродзенскім універсітэтам аб падрыхтоўцы сваёй дачкі па спецыяльнасці «Эканоміка і ўпраўленне на прадпрыемстве», падрабіўшы подпіс галоўнага бухгалтара. Меркавалася, што дачку будучы рыхтаваць як будучага спецыяліста для праектнага бюро, але, паводле закону, дамову з універсітэтам трэба было спачатку ўзгадніць з

райвыканкамам.

Да таго ж дачка павінна была працаваць у калектыве не менш за 1 год і атрымаць яго згоду на аплату за навучанне. Але паседжанне рады прадпрыемства было праведзенае толькі пасля атрымання дачкой Варанко дыплама. На гэтай радзе было прынятае рашэнне аб прадстаўленні права дачцэ самой уладкоўвацца на працу ў сувязі са зменай сямейнага стану і пераменай месца жыхарства (на той момант яна выйшла замуж ў Гродна). Вось так прадпрыемства вытраціла амаль 16 мільёнаў рублёў (дадэвальвацыйных, калі курс далара быў зусім іншы) на яе адукацыю, але спецыяліста

так і не атрымала...

Суд Свіслацкага раёна вынес прысуд — 8 гадоў пазбаўлення волі з канфіскацыяй маёмасці і пазбаўлення права займаць кіруючыя пасады цягам 5 гадоў. Лінія абароны, якую прадставіла адвакат Галіна Іванова, спрабавала ўпэўніць суд у тым, што Варанко выконваў дадатковую працу не як кіраўнік, а як звычайны інжынер-праекціроўшчык, а ў справе з адукацыяй суд павінен быў спазнацца з дачкі Варанко, якая не адпрацавала ў праектным бюро патрэбны тэрмін пасля атрымання дыплама. Можна пагадзіцца, што прысуд занадта жорсткі, але факты карупцыі суд палічыў даказанымі.

Вольга Жарнасек

Карэліцкія міліцыянты прыйшлі ўначы па адбіткі пальцаў да нежывых

Хлопцаў, якія памерлі тры гады таму, таксама выклікалі па справе выбуху 3 ліпеня.

У Карэлічах супрацоўнікі праваахоўных органаў ізноў актывізавалі працу па дактыласкапіі мясцовых мужчын. Не абышлося без дурасці.

28 ліпеня а палове на адзінаццатую ночы (!) міліцыянты прыйшлі ў адзін з дамоў. У дзвюх сем'ях яны пацікавіліся сынамі гаспадароў, заявіўшы, што хлопцы падазраюцца ў здзяйсненні выбуху ў Мінску 3 ліпеня 2008 года. І вось якое

страшнае супадзенне — абодвух ужо некалькі гадоў няма ў жывых.

Варта адзначыць, што гэта не першы выпадак, калі ў выніку татальнай дактыласкапіі супрацоўнікі праваахоўных органаў шукалі падазраваных сярод нябожчыкаў. Год таму супрацоўнікі спецслужбы заявіліся ў сям'ю нябожчыка Канстанціна Мысліўца ў Драгічыне. Гэты працавіты чалавек, залатыя рукі, у свой час стварыў там і ўзначальваў суполку БНФ. Таксама хацелі ўзяць адбіткі пальцаў...

Сямён Печанко

СЦІСЛА

Застрэліў суседа, застрэліўся сам

У Гродзенскім раёне разыгралася жудасная сцэна, амаль як у галівудскіх баевіках. Толькі фінал сапраўды трагічны. 27 ліпеня ў вёсцы Забалаць пасварыліся суседзі. Адзін з мужчын, 38-гадовы індывідуальны прадпрымальнік, схпіў абрэз і пальную суседу ў голаў. 35-гадовы чалавек сканаў на месцы. Пасля зробленага стралок забарыкадаваўся ва ўласнай хаце — выпіўшы быў.

Перамовы з ім нічога не далі. Раптам ён скончыў жыццё самагубствам. Той прадпрымальнік раней купіў хату ў забітага ім суседа. І быццам бы забіты атруціў сабаку забойцы.

Забойца быў судзімы — за нясплату аліментнаў.

Дзед насмерць разбіў 6-гадовую ўнучку

За мінулыя выхадныя ў Беларусі ў ДТЗ загінулі 14 чалавек, у тым ліку адно

дзіця. 57 чалавек, у тым ліку тры дзеці, атрымалі раненні.

Дзіця памерла 1 жніўня пасля ДТЗ ля вёскі Ражкоўка Камянецкага раёна. 65-гадовы жыхар Брэста на «Фальксвагене» з'ехаў у кювет і перакуліўся. Ягона 6-гадовая ўнучка пабілася так, што памерла ў бальніцы.

Перакуліліся і «Жыгулі» 35-гадовага жыхара Петрыкаўскага раёна. Яго непаўналетні пасажыр загінуў.

А ў Баранавічах 38-гадовы жыхар Ляхавіцкага раёна на «Масквічы» наехаў на пенсіянерку на пешаходным пераходзе. Вадзіцель уцёк, але яго злавілі.

Двое загінулі пад Радзіцкамі Асіповіцкага раёна, там з'ехаў у кювет «Опель».

Дзяржаўтаспекцыя нагадвае, што няможна сядзець за руль пасля выпіўкі, няможна абганяць у неадпаведных месцах і трэба старанна глядзець свае машыны.

Малакасос на «Альфа-Рамэо» забіў даішніка

Здарэнне адбылося каля вёскі Канапельчыцы Талачынскага раёна (Віцебская вобласць). 20-гадовы жыхар Талачына ехаў без правоў. Абганяў — і сутыкнуўся са службовай машынай ДАІ. У выніку старшы інжынер Віцебскага ДАІ загінуў.

Чорныя капачы развярнулі ўнікальны помнік пад Вілейкай

Пад руку вандалам трапіў археалагічны помнік — Спебурацкія камяні. Адзін з культурных камянеў зрушаны, а на яго месцы вырытая яма. Гэта яўна справа рук чорных капачоў. Згодна з паданнем, спебурацкія камяні — гэта скамянелы араты і ягонныя валы.

Камяні размяшчаюцца на лініі поўдзень—поўнач і маюць выявы рун — крыжоў і рыгонаў (рагоў).

БелаПАН; ВЖ; МБ; vialejka.org

Ваш «кантакт» яшчэ не ўзламалі?

У інтэрнэце з'явіўся новы кампютарны вірус, які ўзламвае эканты карыстальнікаў сацыяльнай сеткі «ВКонтакте». На чарзе таксама «Аднакласнікі».

Траян працуе так: ён мадыфікуе файл hosts такім чынам, што пры спробе карыстальніка зайсці на сайт, браўзэр ягонага кампютара адчыняе сайт-двайнік. У выніку адрас пашто-



вай скрыні і пароль адразу трапляюць ў банк звестак скрадзеных экантаў.

Саму базу можна паглядзець у Інтэрнэце. У ёй ужо 135 тысяч дзейных камплектаў з адрасоў і пароляў.

Вядома, што наступнай ахвярай стане не менш папулярны ў моладзі сайт «Однокласники». Хакеры ўжо стварылі і пад яго адпаведны файл, але ён пакуль пусты.

МП

Збяры Кнігарню «Наша Ніва»



ПЫТАЙЦЕСЯ Ў КНІГАРНЯХ І Ў НЕЗАЛЕЖНЫХ РАСПАЎСЮДНІКАЎ

Багдановіч пад шашлыкi

Рэпартаж са свята паэзіі «Ракуцёўскае лета».

У нядзелю выправіўся пад Маладзечна, у Ракуцёўшчыну, дзе адбывалася традыцыйнае свята паэзіі, прысвечанае Максіму Багдановічу.

З чыгуначнай станцыі «Уша» лепей ісці да Ракуцёўшчыны не праз Краснае, а на Чысць. Тады можна палюбавацца на камяні-помнікі ў гонар паэта. Адзін сімвалізуе свечку вечнай памяці, а на другім прымацаваная памятная шыльда з выявай паэта і радкамі з ягонага верша.

У канцы вёскі на ўзгорку знаходзіцца філія Літаратурнага музея Максіма Багдановіча «Фальварак Ракуцёўшчыны». Першае свята паэзіі прайшло тут у 1983 г. У 1990-я, успамінае паэт Анатоль Зэкаў, людзей на свята збіралася болей, чым прыехала цяпер. І лаваў ставілі не шэсць, як сёння, а ў разы болей. Яно мо і так. Але і сёлета не менш за сто чалавек сабралася ў Ракуцёўшчыне. І гэта надае аптымізму.

Смаліла сонца. Письменніку Уладзіміру Арлоў не было куды схавацца ад яго. Нічога не заставалася, як прыкрыць галаву аддрукаванымі на паперы вершамі. Некаторыя не вытрымлівалі на санцапёку і тады



Паэт Леанід Дранько-Майсюк: «Благаслаўляю».

У фальварку Ракуцёўшчына, які належаў Вацлаву Лычкоўскаму, Максім Багдановіч гасцяваў летам 1911. Тут паэт напісаў серыю вершаў пад назвай «Старая Беларусь» і паэму «Вераніка», якая ўвайшла ў вядомы цыкл «Мадонны».

ішлі да Максімавай крынічкі. Балазе, яна знаходзіцца ў цяні дрэваў, хоць і ў баку ад сцэны. Каб спатоліць смагу сцюдзёнай вадою з крынічкі, час ад часу такія ахвочыя ўтваралі нават

чаргу. Але куды большая чарга была да палаткі з шашлыкi. На свяце было шмат дзяцей. Адпачываюць, відаць, у Ракуцёўшчыне і суседніх вёсках у бабуляў. Некаторыя хадзілі ў

майках ці са значкамі кампаніі «Будзьма!». Для іх гэта звычайнае свята, на якім бабуля абавязкова купіць штось з прысмакаў.

Ракуцёўшчыну ўпершыню наведала нашчадак роду Багдановічаў — Вольга Дашкоўская. Жанчына з'яўляецца сваячкай паэта па лініі яго бацькі Адама Ягоравіча. Яна падаравала музею вышыванку траюраднай сястры Максіма Дар'і.

Шкада, што на такія мерапрыемствы не прыязджаюць высокапастаўленыя чыноўнікі са сталіцы. Яны б ўбачылі, што не варта дзяліць беларусаў, як тое сталася з пісьменніцкім саюзам. Літаратура павінна быць цэласнай. Гэта каторы год пацвярджаюць самі паэты. На адной сцэне чыталі вершы сябры абодвух Саюзаў пісьменнікаў Віктар Шніп і Леанід Дранько-Майсюк, Анатоль Зэкаў і Уладзімір Арлоў, Людміла Рублеўская і Валянціна Аксак.

Спадарыня Аксак заклікала прысутных калі не да 2011, дык да 2016 года, калі будзе адзначацца 125-годдзе Багдановіча і 105 гадоў як паэт наведваў Ракуцёўшчыну, усім вывучыць ягоную «Пагоню». Сп. Валянціна ўпэўненая, што менавіта песня на гэтыя словы мусяць быць галоўнай песняй краіны.

У Мінск вяртаўся ў добрым настроі, створаным цудоўнай паэзіяй.

Сяргей Макарэвіч, фота аўтара

Письменнікі згналі цэлюю галерэю

Восемдзесят чатыры партрэты літаратараў могуць быць страчаныя.

Колісь гэтыя вялікія партрэты класікаў беларускай літаратуры — Коласа, Купалы, Шамякіна ды іншых — упрыгожвалі Дом літаратара. Калі ў 2006 годзе апальны Саюз беларускіх пісьменнікаў змушаны быў пакінуць будынак, яго маёмасць перавезлі ў Дом творчасці «Іслач», што ў Валожынскім раёне. Будынак знаходзіцца ў аварыйным стане, яго неаднаразова залівала. І, як вынік, карціны і кнігі, што захоўваліся ў сутарэннях, вымаклі ды пакрыліся цвіллі.

«Такіх, якія б былі зусім не пашкодзаныя, няма», — кажа захаваль-

ніца фондаў Лідскага гісторыка-мастацкага музея Валянціна Хачыновіч. У Ліду маёмасць СБП трапіла ў мінулыя пятніцу. Былы Дом творчасці пісьменнікаў «Іслач» купіла ТАА «Белінтэхбуд», і новы гаспадар запатрабаваў, каб пісьменнікі забралі свае рэчы.

Калі б не гэтая акалічнасць, карціны і кнігі працягвалі б гістцы ў сутарэннях «Іслачы». Як кажа кіраўнік Саюза беларускіх пісьменнікаў Алесь Пашкевіч, кнігі і карціны не вывозілі, бо «да апошняга чакалі вырашэння пытання з Домам творчасці: застанецца ён ва ўласнасці арганізацыі ці не». А пасля яшчэ амаль год вывозіць «не было куды».

Толькі калі новы гаспадар паабяцаў выкінуць маёмасць СБП на

сметнік, магчымасць знайшлася. У Лідзе ствараецца музей «Лідчына літаратурная». Праца па яго стварэнні вядзецца пры ўдзеле Лідскага гісторыка-мастацкага музея, туды і адвезлі часова партрэты пісьменнікаў.

Кнігі з «Іслачы», а гэта больш за 2000 асобнікаў, пакуль перадалі ў рэдакцыю газеты «Наша Слова».

У лідскім музеі няма свайго мастацка-рэстаўратара. Каб выратаваць партрэты, трэба шукаць спецыялістаў у Гродне ці Мінску. «Я за тое, каб адкінуць убок пытанне хто вінаваты, — кажа стваральнік аналагічнага прыватнага музея ў Старых Дарогах Анатоль Белья. — Трэба ратаваць гэтыя карціны і кнігі. Калі свечасова не аддаць іх рэстаўратару, яны



Письменнікі выносяць партрэты класікаў з забранага Дома літаратара. 2006 год.

проста знікнуць». Адзіны выхад спадар Белья бачыць у тым, каб звярнуцца па дапамогу ў Міністэрства

культуры, пры якім працуе рэстаўрацыйная лабараторыя.

СМ

Употаі ад фанатаў

«Ляпісы» запісалі новы альбом. І верасня «Культпрасвет» выйдзе на дысках.

Вестка для прыхільнікаў групы стала нечаканай. «Я лічу, што ў сучаснай медыйнай прасторы вельмі шмат непатрэбнай інфармацыі, — кажа лідар «Ляпісаў» Сяргей Міхалок. — Пра перасоўванні артыстаў, пра іх пакупкі, пра тое, што яны збіраюцца рабіць і чаго не збіраюцца... У выніку знікае вельмі важны для актуальнага мастацтва момант нечаканасці, раптоўнасці, здзіўлення. Таму мы імкнуліся раней часу нікому нічога не распавядаць. Замест гэтага, не ведаючы адпачынку і не дасынаючы, як стаханаўцы ля мартэнаўскіх печавы, мы рэпетавалі, варажылі, шукалі нешта новае, патрошку запісаліся. І толькі калі зразумелі, што нам не сорамна за гэтыя 12 сталеліцейных трэ-

каў, вырашылі падзяліцца сваёй радасцю са светам».

Вокладка будзе аформленая ў эстэтыцы кубафутурызму, а партрэт Міхалок выклікае асацыяцыі з выявай Маякоўскага.

«Маякоўскі — адзін з заснавальнікаў расійскага футурызму, а мы лічым сябе «неафутурыстамі», — заяўляе Міхалок. — Нам блізка анархічны светапогляд «старых» футурыстаў, іх бунтарства, эпатаж, плакатнасць, лозунгавасць, нам падабаецца мастацтва, накіраванае ў будучыню. Але калі Маякоўскі казаў пра аплявуху грамадскаму густу, дык мы цалкам гатовыя нанесці гэтаму густу, гэтым нормам і асновам аперкот».

«Салідарнасць»



КАЛЯНДАР Жнівень

6 — Перамяненне Божае ў каталікоў, Спас ва ўніятаў.

8 — 50 гадоў таму быў заснаваны Салігорск. У 1959 годзе была прынятая пастанова аб заснаванні на тэрыторыі будаўніцтва Старобінскага калійнага камбіната рабочага пасёлка і наданні яму назвы Салігорск.

15 — Спленне ў каталікоў, уніятаў. Іншая назва гэтага свята — Унебаўзяцце Дзевы Марыі. На Спленне свенцыяць зёлкі, кветкі, а таксама збожжа на будучы ўраджай.

16 — 600 гадоў таму (1409 г.) пачалася Вялікая вайна. ВКЛ і Польшча выступілі супраць Тэўтонскага ордэна. Падчас вайны адбылася знакамітая, пераможная для хаўруснікаў, Грунвальдская бітва.

19 — Перамяненне Гасподняе (Яблычны Спас) у праваслаўных. Свенцыяць яблыкі.

28 — Прачыстая ў праваслаўных. Іншая назва свята — Спленне, Успенне Прасвятой Багародзіцы.

Уклаў ЛК

Гэтае салодкае слова Свіцязь

Месца, дзе рэальнасць пераўзыходзіць чаканні.
Піша Віталь Тарас.

Трапіць на возера Свіцязь я марыў з дзяцінства. Сёлета мара нарэшце спраўдзілася. Пачатак паездкі атрымаўся паэтычны...

Сяржук Сокалаў-Воюш, з якім мы часам перапісваемся ў сеціве, даведаўшыся, што мы з жонкай збіраемся на Свіцязь, адрэагаваў верхам-імправізацыяй:

Мужны хлопец Тарас Віталі —
Ні свіцязяні не заказьгалі,
Ні мінскія здані, званья лохамі,
Не напалохалі. Не напалохалі.
А там, на Свіцязі, хвалі... пена...
Набатам Наваградак звоніць ранак,
І, дзякуй Богу, побач Алена,
Каму ж патрэбна да свіцязянак?!

Варта нагадаць, што Адам Міцкевіч прысвяціў возеру балады «Свіцязь» і «Свіцязянка», якая пачынаецца радкамі: «Што гэта за хлопец з поглядам шчасным / Поруч са стройнай дзяўчынай / Кроцьць павольна пад месціям ясным / Берагам Свіцязі сіняй?» (пераклад Аляксея Зарыцкага). Дык вось, Міцкевіч зрабіў заўвагу да той балады: «Ёсць чуткі, што на берагах Свіцязі з'яўляюцца ўндзіны, або вадзяныя німфы, якіх народ называе свіцязянкамі».

Свіцязь — сапраўды ўнікальнае возера, нават для «сінявокай Беларусі». Яно незвычайнае ўжо з геаграфічнага гледзішча. Паводле свайго абрысу яно амаль круглае і з космасу выглядае як сажалка. У гэтым можна пераканацца, зірнуўшы на Свіцязь праз google earth. Возера ніяк не звязанае з іншымі азёрамі. У яго не ўпадае ніводная рэчка ці ручай, а выцякае толькі рэчка Сварота, якая ў сваю чаргу з'яўляецца прытокам Моўчадзі.

Між тым, узровень вады ў Свіцязі шмат гадоў застаецца амаль нязменным. Праўда, возера паволі растае, як і ўсе лясныя азёры.

Сярод водных раслін тут дагэтуль сустракаюцца занесеныя ў Чырвоную кнігу лабелія Дортмана, лілея, царскія кучары і іншыя. А тамтэйшая водарасць тэтрадніюм яванскі ёсць яшчэ, кажучы, толькі ў Інданэзіі ды ў некаторых азёрах Польшчы.

У Свіцязі водзяцца плоткі, акуні, шчупакі, джгіры. Вада ў Свіцязі па




Свіцязь — сапраўды ўнікальнае возера.
Паводле абрысу яно зусім круглае.

сваім хімічным складзе, дарэчы, адрозніваецца ад вады большасці іншых беларускіх вадаёмаў, яна слаба мінералізаваная, з нізкім узроўнем шчолачнай рэакцыі.

Магу засведчыць — вада ў возеры не толькі фантастычна празрыстая, яна салодкая на смак. Відаць, нездарма ў многіх мовах свету прэная вада называецца «салодкай».

Пра возера Свіцязь можна, вядома, прачытаць у шматлікіх турыстычных даведніках, на інтэрнэт-сайтах і ў блогах.

Але пабачыўшы, што рэальнасць пераўзыходзіць чаканні. Сосны, дубы, бярозы, грабы растуць уздоўж берага, пераплятаючыся каранямі, а некаторыя дрэвы распласталіся над самай паверхняй возера, амаль паралельна ёй. Усё гэта надае мясцовасці казачна-рамантычны выгляд. Балтыйскія сосны на беразе, а таксама пясчанае дно (часткова заіла-



Свіцязь, убачаная з космаса.

ванае, праўда), па якім трэба ісці некалькі дзесяткаў метраў, пакуль зойдзеш на глыбіню, робіць возера чымсьці падобным да Рызскай затокі. Але паводле чысціні вады Балтыйскае мора ў параўнанні са Свіцязцю адпачывае.

На жаль, гэтага не скажаш пра берагі. Казка сканчаецца вельмі хутка — дастаткова паглядзець не на возера, а на лясныя паляны, якія выкарыстоўваюцца тут як пляжы. Паўсюль поўна людзей і слядоў іх жыццядзейнасці. На кожным кроку — рэшткі вогнішчаў, недакуркі, бутэлькі, пластыкоўкі. Прыкметы сучаснай цывілізацыі, карацей кажучы.

Мне і маім спадарожнікам папанцавала, бо мы дабіраліся да возера не праз ажыўленую шашу Баранавічы—Навагрудак, але іншай дарогай. Не даязджаючы да Баранавічаў, збочылі з алімпійскай трасы Масква—Брэст на Мір, адтуль даехалі да Карэлічаў, а потым — па шашы на Валеўку, што за некалькі кіламетраў ад Свіцязі. Па-першае, гэты шлях куды цікавейшы і пры гэтым карацейшы, а якасць дарогі цалкам прыстойная.

Па-другое, як нам апавялі, аўтастанка ля заходняга берага возера заўсёды перапоўненая, і машыны выстройваюцца ўздоўж трасы часам на некалькі кіламетраў. Мы ж пад'ехалі з усходу, з боку санаторыя «Свіцязь», які належыць Бела-

рускай чыгункі. (Лішне казаць, што месцы ў санаторыі яшчэ ў студзені былі раскупленыя аж да кастрычніка).

Свіцязянскія сядзібы — адпачынак на прыродзе

Адпачынак на вольным паветры, экскурсіі па гістарычных мясцінах, стравы нацыянальнай кухні ды многае іншае прапануюць аграсядзібы ў Навагрудскім і Карэліцкім раёнах.

«Свіцязянка»

Аматары адпачынку ў вёсцы могуць наведацца ў Варончу, што ў Карэліцкім раёне. Сядзіба «Свіцязянка» прапануе сваім гасцям тры пакоі ў добраўпарадкаваным доме. Кухня, сталовка на 10 чалавек, санвузел, гарачая і халодная вада ў доме. Гаспадары гарантуюць экалагічна чыстае харчаванне. Пры сядзібе ёсць вялікі сад. Дзевяць могуць пабачыць свойскую жывёлу і птушак. Аматары падарожжаў могуць замовіць экскурсіі ў Мір, Нясвіж, Жыровічы. Тэл. (029) 675-87-80; (0159) 62-74-34.


«Залатая падкова»

Сядзіба месціцца непадалёк ад возера Свіцязь у вёсцы Навасады Навагрудскага раёна. Галоўная адметнасць тут — кузня. Госці сядзібы на свае вочы могуць пабачыць, як куюцца падковы, а то і атрымаць адну на шчасце ў падарунак. Тут ёсць невялікі мастацкі музей вышыўкі, ікон, карцін. Для адпачынку прапануецца ўтульны дом, для аматараў адпачынку на вольным паветры ёсць пуна з сенам і пляцоўка для наметаў. Тэл. (015) 97-76-8-08.

Сядзіба «Замкавае прадмесце».

Сядзіба «Замкавае прадмесце» знаходзіцца непадалёк ад Мірскага замка, прапануе ўтульныя пакоі, кухню, душ, лазню, бильярд, мангал, паркоўку. Госці могуць пакатацца на кані, пастраліць з лука і арбалета. Ладзяцца экскурсіі ў Нясвіж, Навагрудак, Клецк, Любчу, Свіцязь, Сноў, Ішкалдзь, Паланьчу (ёсць уласны мікрааўтобус). Тэл. (029) 620-86-71.

Гэты пералік месцаў адпачынку далёка не поўны. Толькі ў гэтых двух раёнах колькасць падобных сядзібаў сягае за дзесятак. Падрабязную інфармацыю пра сядзібы ў іншых рэгіёнах Беларусі можна адшукаць на адным з тэматычных сайтаў, напрыклад, на партале RuralBelarus.by.



ІМПРЭЗЫ

Арганізатары Be-Free
вызначыліся
з праграмай

Стала вядома праграма рок-фэстывалю Be-Free, што пройдзе 22—23 жніўня ва ўкраінскім Чарнігаве.

У суботу 22 жніўня на сцэну выйдучь Relikt, B:N, ZATOCZKA, Partyzone, Pomidor/OFF, Znich, Vladivostok (Францыя), Ляпіс Трубяцкі.

23 жніўня выступаць Gofira, Tarpach, Hair Peace Salon, Litvin Troll, Imprudence, Zero-85 (Польшча), ULIS, Воплі Відаплясава (Україна). Як паведамляецца на сайце фэсту (festsvabody.org), гэта яшчэ не ўсе гурты-удзельнікі. Бліжэйшымі днямі спіс будзе дапоўнены дадатковымі выканаўцамі з Украіны.

Нагадаем, што сёлета Be-Free пройдзе 22-23 жніўня ў Чарнігаве (Україна). Выступы пройдуць на беразе Дзясны на пляцоўцы паміж Гарадскім паркам і гатэльным комплексам «Бранск».



БАТЭ— «Вентспілс»

5 ліпеня ў Барысаве пройдзе матч у адказ кваліфікацыйнага раўнду Лігі чэмпіёнаў БАТЭ—«Вентспілс» (Латвія). Квітки можна набыць у касах барысаўскага гарадскога стадыёна. Кошт білета — 10 000 рублёў.

«Навальніца» феерверкаў

28—30 жніўня ў гарнальжым комплексе «Лагойск» пройдзе першы міжнародны фэстываль феерверкаў «Навальніца». Выступы еўрапейскіх піратэхнічных камандаў падтрымаюць музычны гурты «J:морс», «Ляпіс Трубяцкі», «Палац», а таксама

ды-джей. Сваё майстэрства пакажуць каманды з Францыі, Германіі, Чэхіі, Славакіі, Латвіі і Літвы. Фэст будзе ісці тры дні. У кожны з вечароў (20.00—23.30) запланавана па два конкурсныя выступы піратэхнічных камандаў, а таксама праграма жывой рок-музыкі. Пасля заканчэння вечаровай праграмы ў першыя два дні будзе яшчэ і

«начная», падчас якой выступаць DJ Top, DJ I.F.U., DJ Arseni Tchouprina, DJ Shishkin, DJ Light PM. У трэці дзень начной праграмы не будзе, затое глядачоў чакае гранд-феерверк ад беларускай каманды «Кальвін». Да пляцоўкі фэстывалю можна дабірацца асабістым транспартам або на спецыяльным аўтобусе, які

будзе курсіраваць да фэстывальнай пляцоўкі ад ст.м. «Усход».

Камоцкі едзе ў Навагрудак

Канцэрт-сустрэча з Алесем Камоцкім пройдзе ў Навагрудку 8 жніўня. Сустрэча адбудзецца ў Гістарычна-краязнаўчым музеі (вул.Гродненская, 2). Пачатак а 14-й.

Някляеў і Кустава ў Нясвіжы

Літаратурная сустрэча з пісьменнікам Уладзімірам Някляевым і паэткай Валярынай Куставай пройдзе ў Нясвіжы 19 жніўня. Сустрэча мае адбыцца ў Цэнтральнай бібліятэцы (вул. Савецкая, 34). Імпрэза распачнецца а 13-й.

ВЫСТАВЫ

Фэстываль мастацтваў «ДАХ-9»

Міжнародны фэстываль мастацтваў «ДАХ-9» пройдзе з 25 жніўня да 20 верасня ў Палацы мастацтваў (вул.Казлова, 3). На адной пляцоўцы будуць суінаваць жывапіс і скульптура, фатаграфія і перформанс, літаратура і музыка, тэатральнае мастацтва і кіно, стрып і відэарт. У межах фэстывалю будуць прадстаўлены персанальныя і супольныя праекты беларускіх аўтараў, а таксама работнікі калег з Германіі, Нарвегіі, Італіі, Польшчы, Украіны, Расіі, Нідэрландаў, Японіі, ЗША і Ізраіля.

Фотавыстава Дарашкевіч і Грыца

Фотавыстава «Беларусь: час і месца» беларускіх фотарэпарціраў Сяргея Грыца і Юліі Дарашкевіч працуе ў Вільні ў памяшканні канферэнц-зале Музея ахвяраў генацыду (вул.Аўку, 2а). Выстава працянецца да 27 жніўня.

Беларусь XVI—XVIII стст. у партрэтах і геральдыцы

У Музеі гісторыі і культуры Беларусі (вул.Маркса, 12) да 31 снежня працуе выстава «Беларусь XVI—XVIII стст. у партрэтах і геральдыцы». На выставе можна ўбачыць таксама строі, выкананыя сучаснымі мастакамі па касцюму і вышыўцы — тры дамскіх туалеты ў стылістыцы магнцкіх касцюмаў XVI—XVIII стст.

Студэнцкія вакацыі

У мастацкай галерэі «Арт-Блію» (вул.Някрасава, 11) да

15 жніўня працуе выстава «Арт-Блію», на якой можна ўбачыць стравы студэнтаў мастацкіх вуэльняў аб пачатку творчых вакацый арыгінальных нацюрморты, інтэр'еры замалёўкі і фігуратыўныя кампазіцыі.

Узяць пад казырок

У Музеі гісторыі тэатральнай і музычнай культуры (зав. Музычны, 5) да 28 жніўня працуе выстава «Узяць пад казырок...» У экспазіцыі — фуражкі, барэты, пілоткі, бескарыркі, бейсболкі і капелюшы... Найбольшую цікавасць выклікаюць галаўныя ўборы з чорнымі пёнавым перамі італьянскіх бертальераў, а таксама футравыя шапкі англійскіх карацэйскіх гвардыяў, амуныя індыйскага паліцэйскага і парадная фуражка ваеннаслужачага французскага замежнага легіяна. Асаблівае месца на выставе адведзена гісторыі формы беларускай міліцыі.

ТЭАТРЫ

11 жніўня

Тэатр імя Горкага — «Адзіны спадкаемца»

12 жніўня

Тэатр імя Горкага — «Свабодны шлюб»

13 жніўня

Тэатр імя Горкага — «Утаймаванне наравістай»

14 жніўня

Тэатр імя Горкага — «Распуснік»

15 жніўня

Тэатр імя Горкага — «Жаніхі»

16 жніўня

Тэатр імя Горкага — «Ідэальны муж»

КІНО НА ВЫХОДНЫЯ

Вялікая гульня з Расэлам Кроу



Вялікая гульня (State of Play)

ЗША — Вялікабрытанія — Францыя, 2009, каляровы, 127 хв.

Рэжысёр: Кевін Макдональд

Ролі выконваюць: Расэл Кроу, Бэн Афлек, Рэйчэл Макадамс, Хэлен Мірэн, Хэлен Райт-Пэн

Жанр: Дэтэктыў
Адзнака: 7 (з 10)

Журналіст Кэл Макэфры (Расэл Кроу), які піша артыкул пра забойства дробнага злодзея, выходзіць на вайсковую арганізацыю, якая пляне небяспечныя змовы. Разам з маладой блогеркай (Рэйчэл Макадамс), што цікавіцца свежымі плёткамі, яны раскрываюць злачынствы, рызыкуючы ўласным жыццём.

«Вялікая гульня» — класічная дэтэктыўная драма. Фільм Кевіна Макдональда, пастаўлены паводле папулярнага тэлесерыяла BBC, належыць да пашаноўнай традыцыі грамадска-палітычнае драмы. Рэжысёр, які зрабіў папярэдняю стужку пра дыктатара Ідзі Аміна, засяроджваецца не на крыках, стрэлах і вісках (хаця вострыя моманты ёсць у неабходнай прапорцыі) — але на інтэлектуальным вышуку, сацыяльных стасунках і палітычнай барацьбе. Закручаны сюжэт, які не адпускае ні на хвіліну, барацьба амбіцый — і зацятая пагоня за ісцінай.

Самае каштоўнае ў фільме Макдональда — дакладнасць характараў, трапныя сацыяльныя дэталі і ненапышлівы пафас змагання за праўду. Стужка — блізкая сваячка палітычнай карціны «Дабранач і поспеху» — пра тое, як журналісты супраціўляліся макартызму. Толькі карціне Макдональда не патрэбная дадатковая рэтра-стылізацыя.

У фільме зладжаны актёрскі ансамбль. Ёсць герой — стары журналюга, акула пярэ, які друкуе тэксты на старэнькім кампе. Самае важнае для героя Расэла Кроу — не шум, а факты і ісціна. Ёсць новая, маладая генерацыя — у выкананні Рэйчэл Макадамс — якая захапляецца скандаламі і тлумам, але пакрысе прыходзіць да сацыяльнай адказнасці. Ёсць бліскуча-харызматычная Хэлен Мірэн — у ролі рэдактаркі газеты і прыгожы Бэн Афлек — у ролі кангрэсмэна.

Карціну варта паглядзець, каб пабачыць, якой мусіць быць прэса ў вольнай краіне. Але, акрамя ненавязлівага грамадска-палітычнага выхавання, карціна — добры, удумлівы адпачынак.

Андрэй Расінскі



Вялікае Княства Любчанскае

Маленечкае мястэчка, якое ўпадабалі студэнты, гісторыкі, архітэктары ды аматары паўкавалца задарма.

Нямала ў Беларусі руін. Яшчэ больш помнікаў занябаных. Выняткам з гэтага сумнага правіла стаў Любчанскі замак.

З 2003 года ў Любчанскім замку вядзецца рэстаўрацыя.

Любча ўнікальная тым, што мае не адзін герб, а цэлых два.

Штогод прыязджаюць людзі, па крупіцах аднаўляюць былое багацце.

Сёлета МГА «Гісторыка» з 17 па 30 жніўня правядзе ў Любчы асветніцка-рэстаўрацыйны летнік «Любча-2009». Ужо сёмы год ладзіцца гэты валанцёрскі летнік. Яго ўдзельнікі могуць не толькі дапамагчы ў рэстаўрацыі помніка архітэктуры Любчанскі замак, а таксама атрымаць

Любча над Нёманам

мястэчка пад Навагрудкам. Назва паходзіць ад славянскага імені Люб. Існуе і рамантычная легенда пра каханне караля Міндоўга.



У XIII ст. горад стаў першым цэнтрам Літоўска-Рускага біскупства, на чале якога стаяў Віт. Ягонімі намаганні ў Любчы быў закладзены першы ў Беларусі дамініканскі кляштар. Пазней, падчас Рэфармацыі, Любча стала буйным пратэстанцкім цэнтрам. Ян Кішка, той самы, што распачаў будаўніцтва замка, падбаў і пра пабудову арыянскага храма. Пры храме дзейнічала школа. У 1607, за панаваннем у мястэчку Крыштафа Радзівіла, Любча стала цэнтрам ужо кальвінісцкага руху. Тут з'явілася знакамітая друкарня, у якой пэўны час працаваў і Саламон Рысінскі — першы чалавек, які назваў сябе беларусам.

Цікавая і геральдычная гісторыя мястэчка. Любча ўнікальная тым, што мае не адзін герб, а цэлых два. Адбылося так, бо горад двойчы атрымліваў Магдэбургскае права.

XX стагоддзе прынесла Беларусі разбурэнне і занябанне. Але слава тае мінулае не адышло ў нябыт. У 2003 годзе намаганні Івана Антонавіча Пячынскага, былога вайскоўца, быў створаны фонд «Любчанскі замак», які сёння каардынуе ўсе працы па аднаўленні і рэстаўрацыі замка. Іх выконваюць студэнты-архітэктары з МГА «БАСА», а таксама аматары гісторыі з МГА «Гісторыка». Супольнай працай яны паднялі з руін адну з вежаў, якую вячае флюгер — дакладная копія таго самага, што быў знойдзены на замчышчы.

спецыяльныя веды ў галіне аховы гістарычна-культурнай спадчыны. У праграме — заняткі па захаванні помнікаў археалогіі, архітэктуры, горадабудаўніцтва і культурных ландшафтаў. А таксама ролевая гульня «Вялікае Княства Любчанскае»: кожны ўдзельнік летніка атрымае

адмысловую пасаду ды шляхецкае званне, згодна з якімі будзе граць тую ці іншую ролю ў гістарычнай гульні. Праца будзе нялёгкай, але цікавай. Кантакты праз мэйл lubcha2009@gmail.com ці тэл. (029) 504-31-14, Таша Міхайлоўская. Праезд да месца пра-

Любчанскі замак

быў збудаваны пры канцы XVI ст. Флюгер, знойдзены на замчышчы, мае дакладную дату нараджэння — 1581.

вядзення летніка і назад будзе каштаваць 20 тыс. рублёў, а харчаванне — 6 тыс. на дзень. **Настасся Шамрэй**

ТЭЛЕПРАГРАМА НА 10–16 ЖНІЎНЯ

«Белсат» — гэта незалежны беларускі спадарожнікавы тэлеканал

10 жніўня, панядзелак

- 19.00 Аб'ектыў (агляд падзей дня)
- 19.05 «Элі Макбіл», тэлесерыял: V сезон, 13 серыя
- 19.50 Прэс-экспрэс (агляд медыяў)
- 20.10 На колах (аўтамабільны тэлечасопіс канала «Нямецкая хваля»)
- 20.35 Госць «Белсата»: Алякс Пушкін
- 20.50 Гісторыя пад знакам Пагоні: «Давыд Гарадзенскі» (спазнаваўчая праграма)
- 21.00 Аб'ектыў (галоўны выпуск)
- 21.20 «Мачука», маст. фільм, рэж. Андрэс Вуд, 2004 г., Чылі—Іспанія.
- 23.05 Аб'ектыў

11 жніўня, аўторак

- 19.00 Аб'ектыў (агляд падзей дня)
- 19.05 «Ранча Піковая Сямёрка», серыял: 5 серыя
- 19.35 «Хадзіце на мой голас», рэпартаж, 2008 г.
- 19.55 Беларусы ў Польшчы (тэлечасопіс)
- 20.20 Акно ў Еўропу (інфармацыйная праграма)
- 20.50 Гісторыя пад знакам Пагоні: «Курганы» (спазнаваўчая праграма)
- 21.00 Аб'ектыў (галоўны выпуск)
- 21.20 «Кансультацыя ў ружовым садзе», серыял: 19 серыя
- 22.15 Еўропа сёння (тэлечасопіс канала «Нямецкая хваля»)
- 22.40 Аб'ектыў

12 жніўня, серада

- 19.00 Аб'ектыў (агляд падзей дня)
- 19.05 «Ранча Піковая Сямёрка», серыял: 6 серыя
- 19.35 «Бульбаны», мультсерыял
- 09.45 «Ветэраны і навічкі «Басовішча-2008», рэпартаж, 2008 г.
- 20.05 Хто ёсць кім: Ігар Колб — варыяцыі прынца Герой фільма — Ігар Колб, саліст балета Марыінскага тэатра. Мастацкі вобраз —

прынц з казкі. Паходзіць з Пінска. Хоць на сцэну трапіў выпадкова, хутка дасягнуў поспеху. Але няшчасны выпадак перакрэсліў ягоную тэатральную кар'еру. Дзякуючы рэабілітацыі ў ЗША, ён змог вярнуцца на сцэну і цяпер выступае па ўсім свеце. «Мінск, — кажа Ігар Колб, — гэта мая Радзіма, мая сям'я... Бацькі даўно не жывуць, але ёсць багратная сцэна, якая мяне выхавала. Я заўжды гатовы прыняць запрашэнне выступаць. Але я не мог застацца праз адсутнасць перспектываў».

- 20.20 Праект «Будучыня» (навукова-папулярны тэлечасопіс канала «Нямецкая хваля»)
- 20.50 Гісторыя пад знакам Пагоні: «Хрысціянства» (спазнаваўчая праграма)
- 21.00 Аб'ектыў (галоўны выпуск)
- 21.20 «Улюбёная студэнтка», трылер, рэж. Маркус Шпігель, 2000 г., ЗША. Па дарозе ў каледж будучая студэнтка Трэйсі Карлі неспадзявана даведваецца, што яе выпадковая спадарожніца Дэбі выдае сябе за іншую асобу, а ў сапраўднасці яна — збеглая з клінікі псіхапатка-забойца... Дэбі забівае кожнага, хто становіцца на яе шляху ці пагражае яе выкрыццю. Жорсткія забойствы, яскравыя эратычныя сцэны і спакусліва жанчына-вамп у студэнцкім асяродку.
- 22.50 Аб'ектыў

13 жніўня, чацвер

- 19.00 Аб'ектыў (агляд падзей дня)
- 19.05 «Ранча Піковая Сямёрка», серыял: 7 серыя
- 19.35 «Бульбаны», мультсерыял
- 19.45 «Прывід з Давыд-Гарадка», дак. фільм, рэж. Юрый Выдронак, 2008 г., Беларусь
- 20.00 YoLife! (моладзевая праграма)
- 20.20 На колах (аўтамабільны тэлечасопіс канала «Нямецкая хваля»)
- 20.50 Гісторыя пад знакам Пагоні: «Рагвалод і Рагнеда» (спазнаваўчая праграма)
- 21.00 Аб'ектыў (галоўны выпуск)
- 21.20 «Сабачая будка», дак. фільм, рэж.

- Уладзімір Самойлаў, 2009 г., Беларусь
- 21.50 Форум (ток-шоу): «Кватэрнае пытанне»
- 22.40 Аб'ектыў

14 жніўня, пятніца

- 19.00 Аб'ектыў
- 19.05 Блізкая гісторыя. Іншы погляд: «Жыццё цудоўнае», дак. фільм, рэж. Марэк Чункевіч, 2004 г., Польшча
- 20.05 Еўрапейскі Саюз без сакрэтаў, 7 серыя: «Арменія»
- 20.20 Беларусы ў Польшчы (тэлечасопіс)
- 20.35 Госць «Белсата»: Стэфан Эрыксан — амбасадар Швецыі ў Рэспубліцы Беларусь
- 20.50 Гісторыя пад знакам Пагоні: «Дзяржавы» (спазнаваўчая праграма)
- 21.00 Аб'ектыў (галоўны выпуск)
- 21.20 «Корчак», маст. фільм, рэж. Анджэй Вайда, 1990 г., Польшча—Нямецчына.
- 23.10 Аб'ектыў

15 жніўня, субота

- 19.00 Аб'ектыў (агляд падзей дня)
- 19.10 МакраФон: З архіва «Jazz Jambogee», ч. 1: «Майлз Дэйвіс»
- 19.50 Чалавек-эпоха: «Фідэль Кастра. Гісторыя адной рэвалюцыі», дак. фільм, рэж. Тэрэнс МакКена, 2007 г., Канада
- 20.40 «Бульбаны», мультсерыял
- 20.50 Гісторыя пад знакам Пагоні: «Еўфрасіння Полацкая» (спазнаваўчая праграма)
- 21.00 Аб'ектыў (галоўны выпуск)
- 21.10 Еўропа сёння (тэлечасопіс канала «Нямецкая хваля»)
- 21.40 «Дэтэрмінатар», серыял: 6 серыя
- 22.25 Жаўтуха (сатырычная праграма)
- 22.50 Аб'ектыў

16 жніўня, нядзеля

- 19.00 Прэс-экспрэс (агляд медыяў)
- 19.15 «Элі Макбіл», тэлесерыял: V сезон, 14 серыя
- 20.05 МакраФон: «Права быць свабодным»

— канцэрт альтэрнатыўнай музыкі — Луцк—2007, ч. 2: выступ гурта «Індыга»

- 20.30 «Восень браслаўскіх азёраў», дак. фільм, 2007 г.
- 21.00 Аб'ектыў (вынікі тыдня)
- 21.20 Акно ў Еўропу (інфармацыйная праграма)
- 21.45 Фільматэка майстроў: «Дзённікі матацыкліста», маст. фільм, рэж. Валтэр Салес, 2004 г., Нямеччына—США—Францыя—Вялікабрытанія—Мексіка—Перу—Аргентына—Чылі.

Фільм распавядае пра матацыкліста падарожжа 1952 г. праз Паўночную Амерыку двух маладых аргенцінцаў з добрых сем'яў: біяхіміка Альберта Гранада і студэнта-медыка Эрнэста Чэ Гевары. Яны вырашылі, што кантынент няправільна падзелены, таму праклалі маршрут, зыходзячы менавіта з гэтага меркавання... Сюжэт грунтуецца на рэальных падзеях.

Стужка атрымала прэмію «Оскар» за найлепшую песню, прэмію «Бафта» як найлепшы замежны фільм.

Дэсант у цэнтры Мінска



2 жніўня былія дэсантнікі з рытуальнай экстравагантнасцю адзначылі Дзень дэсантніка. Было несанкцыянаванае шэсце і нават адцісканні ў фантане Оперы. Карнавал у традыцыях СА.



Адрэналін для кожнага

1–2 жніўня за 10 кіламетраў ад Барысава, ля вёскі Малое Стахава, прайшоў фестываль «Траляе-2009». Аматары вострых адчуванняў пераадолявалі раку Бярэзіну па нацягнутым тросе, з'язджалі на скейце з пячаных адхонаў, сплаўляліся на плытах... Было весела!

ПРИВАТНЫЯ АБВЕСТКІ

ЖЫТЛО

Прыемная і спакойная маладая паратармінова здыме аднапакаёвую кватэру на доўгі час у пасёлку Баруляны або ў мінскіх раёнах Зялёны Луг і Усход. Разгледзім любыя прапановы. Т.: (029) 640-75-01, (029) 857-73-17, Дзясніс Письменнік (сталага веку) здыме аднапакаёвую кватэру па лініі метро. Т.: (029) 771-49-39, (044) 788-63-84, (017) 288-63-84

Здыму 2-пакаёвую кватэру ў Першмайскім або Савецкім раёне Мінска. Не студэнт. (029) 584-01-05 (МТС), Аляксандр

Два беларускамоўныя хлопцы (не студэнты) здымуць двухпакаёвую кватэру ў Мінску. Своечасова і аплату і парадка гарантуем. Тэл.: (029) 756-12-18 (Алесь) і (029) 113-40-41 (Алег)

Здыму 1-2 пакаёвую кватэру. Студэнт. Т.: (029) 744-01-55 cjmagozi@yandex.ru

ДОМ

Набуду хутар, дом, зямельны ўчастак у Мінскім раёне, вобласці. Дзяліце. Тэл. (029) 682-32-18

ЗАПРАШАЮ ГРАФІТЫСТАЎ

Запрашаю свабодных мастакоў і графітыстаў для роспісу агра-сцязібы. Т.: (029) 941-50-81 (Валеры).

СУСТРЭЧЫ ЗА ПІВАМ

Другі беларускі «Стол Заўсёднага» адбудзецца 8 жніўня 2009 а 20-ай гадзіне ў Weltrestaurant Markthalle, Pucklerstrasse 34, Berlin Kreuzberg, станцыя метро Gorkitzer Bahnhof. Пакуль зарэгіструйся праз электронную пошту lahodnik@yahoo.com. Нямецка-беларуская студэнтка імя Ляходзе В. запрашае!

КНИГІ

Кніга аб амебіях. Пошук кнігі, асабліва на беларускай тэматыцы. Гісторыя, этнаграфія, фальклор, культуралогія, авангард, постмадэрнізм, медыявістыка, архітэктура, краязнаўства. Т.: (029) 753-91-96, alesknig@mail.ru

ПАЕЗДКА

Арганізуюцца пазездкі на фестываль «Ве-Free» у Чарнігаве 22–23 жніўня. Выезд 21 – га ўвечары (пятніца), прыезд 24 (панядзелак) зранку. Т.: (029) 622-57-20, (029) 509-12-16

Прыватныя абвесткі ў «НН» (не больш за 15 словаў) можна падаць бясплатна. Дасылайце поштай (а/с 537, 220050, Мінск) ці праз e-mail (nn@nn.by) або размяшчайце на форуме сайту www.nn.by. Дык скарытайцеся!

Камуністы мацнейшыя за ўсіх

Першы сакратар ЛКСМБ і футбольны капітан камуністаў Дзмітры Яненка вырваў перамогу ў Анатоля Лябедзькі (справа).



Пераможцам турніру па футболе «Кубак Свабоды» памяці Генадзя Карпенкі ўпершыню стала каманда Партыі камуністаў Беларускай (ПКБ). 13-ы турнір «Кубак Свабоды» прайшоў 1 жніўня на пляцоўцы спарткомплекса па вуліцы Гамарніка ў Мінску. Перамогу ПКБ забяспечыў варатар Сяргей Купровіч, які адбіў два пенальці пры ліку 1:1 у час паядынку з камандай

Аб'яднанай грамадзянскай партыі (АГП). Другое месца заняла традыцыйна моцная каманда АГП, трэцяе – каманда Партыі БНФ, мінулагадні пераможца турніру. Каманда Руху за Свабоду, якая ўдзельнічала ў турніры ўпершыню, атрымала прыз Беларускай асацыяцыі журналістаў «Трымайся праўды» – за самую сумленную гульнію.

БелаПАН, Юлія Дарашкевіч

ЖАРТЫ

У кабінцеце следчага.

– Грамадзянін, вам прад'яўляецца абвінавачанне, што па вашай віне згарэў Старажытны Рым.

– Навошта мне было трэба, каб згарэў Старажытны Рым?

– Па версіі следства, вам гэта было трэба, каб спланаваць падпалы катэджаў ваўкавыскіх чыноўнікаў.

– Але Старажытны Рым згарэў задоўга да майго нараджэння.

– У гэтым уся і справа. З улікам даты вашага нараджэння, вы мусіце чыстасардэчна расказаць, як вам удалося здзейсніць гэта злачынства.

Палата прадстаўнікоў разглядае законапраект, згодна з якім беларусаў падчас пераезду мяжы будучыя важыць, а розніцу ў вазе абкладаць пошлінай на экспарт ці імпорт, у залежнасці ад таго, пахудзелі яны за мяжой ці патаўсцелі.

Сацыялагічнае апытанне.

Каб вызначыць, да якой катэгорыі насельніцтва Вы адносіцеся, адкажыце, калі ласка, на кароткае пытанне. У дадзены момант Вы:

- дажываеце
- выжываеце
- жывяце
- нажываецеся.

Настаўнік біялогіі – вучню:

«Прывядзі прыклад аднаклеткавых жывёл».

Вучань: «Два тыгры ў адной клетцы».

«НН» СТО ГАДОЎ З ВАМІ

У Персіі з прыходам расійскіх войскаў рэвалюцыя не затрымалася, але яшчэ скарэй пайшла. Бахціяры і другія рэвалюцыянеры ўвайшлі ў Тэгеран, а шах уцёк з свайго палацу і схаваўся ў доме рускага пасла.

«Наша Ніва». №28–29. 1909

Наша Ніва

незалежная газета

заснаваная ў 1906, адноўленая ў 1991

галоўныя рэдактары «Нашай Нівы»:

З. Вольскі (1906), А. Уласаў (1906–1914),

Янка Купала (1914–1915), А. Луцкевіч,

У. Зямляноўскі (1920), С. Дубавец (1991–2000).

сакратарка рэдакцыі Наста Бакшанская

шэф-рэдактар Андрэй Дьніко

галоўны рэдактар Андрэй Скурко

мастак рэдактар Сяргей Харэўскі

заснавальнік Прыватнае прадпрыемства «Суродзіч»

выдавец Прыватнае прадпрыемства «Суродзіч»

АДРАС ДЛЯ ДОПІСАЎ:

220050, Мінск, а/с 537

Tel/fax: (017) 284-73-29, 8-029-613-32-32,

8-029-707-73-29.

E-mail: nn@nn.by

On-line: www.nn.by

© НАША НИВА. Ссылка на «Нашу Ніву» абавязковая. 12 палос фарма-там А2, 6 друк. арк. Друкарня РУП «Выдавецтва «Беларускі Дом друку».

ЛП №02330/0494179 ад 03.04.2009. Гр. Незалежнасці, 79, 220013, Мінск. Рэдакцыя не нясе адказнасці за змест рэкламных абвестак. Пас-ведчанне аб рэгістрацыі перыядычнага выдання №248 ад 22 чэрвеня 2009 г., выдадзенае Міністэрствам інфармацыі Рэспублікі Беларусь.

Юрыдычны адрас: 220101, г. Мінск, пр. Ракасоўскага, 102-71. Р/р 3012206280014 у МГД ААТ «Белінвестбанк», Мінск, код 764.

Наклад 6070. Газета выддаецца 48 разоў на год.

Нумар падпісаны ў друк 23.00.04.08.2009.

Занова № 4185.

Рэдакцыйны адрас: Ракасоўскага, 102-71.

Цана даноўнай.

МІ 23 4 5 6 7 8 9 10 11 12

ПІ 23 4 5 6 7 8 9 10 11 12

ISSN 1819-1614

9 771819 161008

09029